

क्राईम न्युज

जिल्ह्यात अवैध मद्य
विरोधी कारवाई

धाराशिव (प्रतिनिधी)– धाराशिव ग्रामीण पोलीस ठाणे अंतर्गत भारतबाई रा. वरुडा ता.जि. धाराशिव या दि.१४.०८.२०२५ रोजी आपल्या राहते घरालगत अंदाजे ३४,४०० किमतीची ४१ लिटर गावठी दारू व ६०० लिटर गावठी दारू निर्मितीचे गुळमिशीत रासायनिक द्रव अवैध विक्रीच्या उद्देशाने जवळ बाळगलेले जप्त करण्यात आले. यावरून पोलीसांनी अवैध मद्य जप्त करून नमूद व्यक्तीविरुद्ध महाराष्ट्र मद्य मनाई कायदा कलम– ६५(ई) अन्वये धाराशिव ग्रामीण पो ठाणे येथे गुन्हा नोंदविला आहे.

नळदुर्ग पोलीस ठाणे अंतर्गत शिवाजी रा. बौध्दनगर नळदुर्ग ता. तुळजापूर जि. धाराशिव हे दि.१४.०८.२०२५ रोजी आपल्या राहते घराचे पत्राचे आडोशाला अंदाजे ३,६०० किमतीची ४५ लिटर गावठी दारू अवैध विक्रीच्या उद्देशाने जवळ बाळगलेली जप्त करण्यात आली. तर शाहुराज होटीं ता. तुळजापूर जि. धाराशिव हे दि.१४.०८.२०२५ रोजी आपल्या राहते घराचे बाजूला अंदाजे ८०० किमतीच्या देशी विदेशी दारूच्या ८ सिलबंद बाटल्या अवैध विक्रीच्या उद्देशाने जवळ बाळगलेल्या जप्त करण्यात आल्या. तर सुभान रा. होटीं ता. तुळजापूर जि. धाराशिव हे दि.१४.०८.२०२५ रोजी १९.२० वा. सु आपल्या राहते घराचे बाजूला अंदाजे २,४०० किमतीची ३० लिटर गावठी दारू अवैध विक्रीच्या उद्देशाने जवळ बाळगलेली जप्त करण्यात आली. रामचंद्र रा. सोलापूर ह.मु.अणदुर ता. तुळजापूर जि. धाराशिव हे दि.१४.०८.२०२५ रोजी २०.२० वा. सु होटीं गावातील हॉटेल रंभाजीचे पाठीमागे अंदाजे १,४०० किमतीच्या देशी विदेशी दारूच्या १० सिलबंद बाटल्या अवैध विक्रीच्या उद्देशाने जवळ बाळगलेल्या जप्त करण्यात आल्या. यावरून पोलीसांनी अवैध मद्य जप्त करून नमूद व्यक्तीविरुद्ध महाराष्ट्र मद्य मनाई कायदा कलम– ६५(ई) अन्वये नळदुर्ग पो ठाणे येथे स्वतंत्र ४ गुन्हे नोंदवले आहेत. या प्रकरणी पोलिस अधिक तपास करीत आहेत.

जुगार विरोधी कारवाई

मुसूम (प्रतिनिधी)– पोलीस ठाणे अंतर्गत जुगार विरोधी कारवाई दरम्यान मुसूम पोलीसांनी दि.१४.०८.२०२५ रोजी मुसूम पो ठाणे हद्दीत सुपतगाव येथे छापा टाकला. यावेळी सोमनाथ रा. सुरतगाव ता. उमरगा जि. धाराशिव हे ११.३५ वा. सु. सुपतगाव येथे कल्याण मटका जुगाराचे साहित्य एकूण २६५ रकम स्वतःचे कज्जात बाळगलेले मुसूम पो. ठाणेच्या पथकास आढळले. यावरून पोलीसांनी जुगार साहित्यासह रकम जप्त करून नमूद व्यक्तीविरुद्ध महाराष्ट्र जुगार प्रतिबंधक कायदा कलम– १२(अ) अन्वये मुसूम पो ठाणे येथे गुन्हा नोंदविला आहे. या प्रकरणी पोलिस अधिक तपास करीत आहेत.

७९ वा भारतीय स्वातंत्र्य दिन ध्वजारोहण कार्यक्रम उत्साहात.....

योजनांच्या प्रभावी अंमलबजावणीतून आकांक्षित जिल्ह्याचा शिक्षा मिटवण्यासाठी सर्वजण एकत्र येऊया–पालकमंत्री प्रताप सरनाईक

धाराशिव,दि.१५ ऑगस्ट (जिमाका) जिल्ह्याचे मागासलेपण ओळखून केंद्र सरकारने जिल्ह्याचा समावेश आकांक्षित जिल्ह्यात केला आहे.केंद्र आणि राज्य सरकारच्या विविध योजनांची स्क्षुम नियोजनातून आणि प्रभावी अंमलबजावणी करून आकांक्षित जिल्हा म्हणून लागलेला शिक्षा मिटवण्यासाठी सर्वजण एकत्र येऊया. असे आवाहन पालकमंत्री प्रताप सरनाईक यांनी केले.

७९ व्या भारतीय स्वातंत्र्य दिनाचे मुख्य शासकीय ध्वजारोहण पालकमंत्री प्रताप सरनाईक यांच्या हस्ते जिल्हाधिकारी कार्यालयाच्या प्रांगणात करण्यात आले. ध्वजारोहणानंतर उपस्थितांना संबोधित करताना ते बोलत होते.यावेळी स्वातंत्र्यसैनिक भास्करराव नायगावकर, खासदार ओमप्रकाश राजेनिंबाळकर, मित्राचे उपाध्यक्ष आमदार राणाजगजितसिंह पाटील,आमदार कैलास घाडगे,माजी आमदार ज्ञानराज चौगुले, जिल्हाधिकारी किर्ती किरण पुजार,पोलिस अधिक्षक शफकत आमना,अपर जिल्हाधिकारी ज्योती पाटील, जि.प.अति.मुख्य कार्यकारी अधिकारी अनूप शेंगुलवार,निवासी उपजिल्हाधिकारी शोभा जाधव,उपजिल्हाधिकारी सर्वश्री शिरीष यादव,प्रविण धरमकर,संतोष राऊत,अरुणा गायकवाड,जिल्हा पुरवठा अधिकारी स्वाती शेंडे,जिल्हा शल्यचिकित्सक डॉ.धनंजय चाकुरकर, जलसंपदा विभागाचे अधीक्षक अभियंता विजय थोरात,शासकीय वैद्यकीय महाविद्यालयाचे अधिष्ठाता डॉ.शैलेश चौहान,जिल्हा आरोग्य अधिकारी डॉ. सतीश हरिदास,जिल्हा नियोजन अधिकारी पुंडलिक गोडसे,सामाजिक वनीकरणचे विभागीय वनाधिकारी विश्वास कोरे, जि.प.चे मुख्य वित्त व लेखा अधिकारी सचिन इगो,राज्य उत्पादन शुल्क विभागाचे अधिक्षक हर्षवर्धन शिंदे यांच्यासह विविध विभागाचे विभाग प्रमुख प्रामुख्याने उपस्थित होते.

पालकमंत्री श्री. सरनाईक बोलताना पुढे म्हणाले की,जिल्ह्याचे वनक्षेत्र हे १ टक्क्यापेक्षाही कमी आहे.जिल्हाधिकारी किर्ती किरण पुजार यांनी जिल्ह्याचे वनक्षेत्र वाढले पाहिजे यासाठी पुढाकार घेतला

आणि हरित धाराशिव अभियानाच्या माध्यमातून जिल्ह्यात एकाच दिवशी १९ जुलैला १५ लक्ष वृक्षलागवडीचा संकल्प करून तो प्रत्यक्षात देखील आणला.त्याची दखल वर्ल्ड बुक ऑफ रेकॉर्ड,एशिया बुक ऑफ रेकॉर्ड आणि इंडिया बुक ऑफ रेकॉर्ड यांनी घेतली.या वृक्षलागवड मोहिमेत नागरिकांचा उत्स्फूर्त होता.एक नवा विक्रम जिल्ह्याने या मोहिमेत नोंदविला आहे.या विक्रमाबद्दल पालकमंत्री यांनी धाराशिवकरांचे अभिनंदन केले.

चालू वर्षामध्ये जिल्ह्यातील ३४१ शेतस्ते अतिक्रमणमुक्त करण्यात आल्याचे सांगून पालकमंत्री श्री.सरनाईक पुढे म्हणाले की, या शेतस्स्यांचा जवळपास ६ हजार ५०० शेतकऱ्यांना लाभ होणार आहे. जिल्ह्यातील ३ लक्ष ४६ हजार ६७८ शेतकऱ्यांनी ग्रीस्टॅकची नोंदणी केली आहे. ज्या शेतकऱ्यांनी अद्यापही नोंदणी केली नाही,त्या सर्व शेतकरी बांधवांनी नोंदणी करण्याचे आवाहन श्री.सरनाईक यांनी याप्रसंगी केले.ते पुढे म्हणाले की,एप्रिल व मे २०२५ मध्ये आलेल्या अवकाळी पाऊस व गारपीटीमुळे बाधित ११ हजार २८० शेतकऱ्यांना ९ कोटी रुपये निधी मंजूर केला असून बाधित शेतकऱ्यांच्या खात्यावर जमा करण्याची कार्यवाही सुरु आहे. ऑक्टोबर २०२४ च्या नैसर्गिक आपत्तीचे ८६ कोटी रुपये अनुदान शेतकऱ्यांच्या खात्यावर जमा करण्यात येत असल्याचे त्यांनी सांगितले.

पालकमंत्री श्री.सरनाईक पुढे म्हणाले, जिल्हाधिकारी कार्यालयाअंतर्गत येणाऱ्या सर्व कार्यालयात ई–ऑफिस प्रणाली कार्यान्वीत करण्यात आली आहे. ई–ऑफिस प्रणाली कामकाजात धाराशिव जिल्हा राज्यात चौथ्या क्रमांकावर आहे. तो पहिल्या क्रमांकावर यावा यासाठी अधिकारी–कर्मचाऱ्यांनी प्रयत्न करावे,अशी अपेक्षा त्यांनी यावेळी व्यक्त केली.ते पुढे म्हणाले,जिल्ह्यात ३३० गावांमध्ये दहन व दफनभूमीच्या बांधकामासाठी जिल्हा नियोजन समितीच्या माध्यमातून सन २०२३–२४ मध्ये २६ कोटी ४० लक्ष रुपये निधी उपलब्ध करून देण्यात आला.त्यामुळे २६८ दहनशेड बांधकामे पूर्ण झाली आहेत. असे सांगितले.

१५० दिवसांच्या कृती आराखड्यामध्ये



धाराशिव जिल्हा प्रशासनाने कार्यक्षमता वाढविण्यासाठी कल्पवृक्ष प, नागरीकांच्या समाधानासाठी तुळजाई–धाराशिव हेल्पलाईन प, जिल्ह्यातील प्रकल्पांसाठी कार्यसिध्दी प,जिल्ह्यातील शेतकऱ्यांच्या अतिक्रमणाच्या समस्या नोंदविणे,देखरेख व समस्या निवारणासाठी जीवनरेखा प विकसीत केल्याचे सांगून श्री.सरनाईक म्हणाले की,या पमुळे नागरीकांची संबंधित कामे वेगाने होण्यास मदत होत आहे. जिल्ह्यातील ४ लक्ष ७ हजार ४६ पात्र महिलांना दरमहा १५०० रुपये लाडकी बहिण योजनेचा लाभ देण्यात येत असल्याचे सांगितले.

अवयवदान मोहिमेअंतर्गत ३२४१ नागरीकांनी अवयवदान करण्याचे संमतीपत्र दिले असल्याचे सांगून श्री.सरनाईक म्हणाले,प्रधानमंत्री आवास योजनेअंतर्गत ६५ हजार ९३६ घरकुलांना मंजूरी देण्यात आली आहे. रमाई आवास योजनेची १४ हजार ३४४ घरकुले,शबरी आवास योजनेची ३४३ घरकुल आणि मोदी आवास योजनेची १०४७ घरकुले पूर्ण करण्यात आली असून उर्वरित घरकुलांची कामे विविध टप्प्यांवर सुरु असल्याचे त्यांनी सांगितले.

महाराष्ट्र राज्य मार्ग परिवहन महामंडळाच्या धाराशिव विभागाकडून एप्रिल–२०२४ ते मार्च–२०२५ या कालावधीत ९७ हजार ४५२ विद्यार्थ्यांना, महिला सन्मान योजनेअंतर्गत १ कोटी

३३ लक्ष ९४ हजार महिलांना,६५ ते ७५ वर्षांच्या आतील १६ लक्ष ४० हजार ८५८ ज्येष्ठ नागरीकांना,७५ वर्षावरील १ कोटी २६ लक्ष ५ हजार ८१० अमृत ज्येष्ठ नागरीकांना प्रवास सवलतीचा लाभ देण्यात आला आहे.प्रवाशांच्या सुखकर व आरामदायी प्रवासासाठी धाराशिव विभागास ५५ नवीन लालपरी बस आणि प्रदुषण विरहीत ५ ई–बस प्रवाशांच्या सेवेसाठी उपलब्ध करून देण्यात आल्याचे श्री.सरनाईक यांनी सांगितले.

सन २०२५ – २६ च्या खरीप हंगामात ४ लक्ष ५५ हजार २०६ शेतकरी अर्जदारांनी ४० कोटी ६८ लक्ष रुपयांचा विमा हसा भरून ३ लक्ष ६४ हजार ७८२ हेक्टर क्षेत्र संरक्षित केले असल्याचे सांगून श्री.सरनाईक पुढे म्हणाले,प्रधानमंत्री किसान सन्मान निधी योजनेअंतर्गत सन २०१९ ते २०२५ पर्यंत ४८ लक्ष ५१ हजार ४६० लाभार्थ्यांना १ ते १९ हप्त्याचा लाभ देण्यात आला आहे. ही रक्कम ९६४ कोटी १२ लक्ष रुपये इतकी आहे.२० जुलै २०२५ रोजी २ लक्ष ३८ हजार ५७१ लाभार्थी शेतकऱ्यांच्या बँक खात्यावर ४७ कोटी ७२ लक्ष रुपयांचा २० व्या हप्त्याची रक्कम जमा करून लाभ दिला आहे.धाराशिव येथे ५०० खाटांचे जिल्हा रुग्णालय तसेच २०० खाटांच्या धाराशिव येथील स्त्री रुग्णालयास देखील शासनाने मंजूर दिली असल्याचे ते म्हणाले.

जिल्हास्तरीय गुंतवणूक परिषदेत ५५

उद्योजकांशी सामंजस्य करार करण्यात आल्याचे सांगून पालकमंत्री श्री.सरनाईक म्हणाले की,यामधून ११४२ कोटी रुपयांची गुंतवणूक प्रस्तावित असून जवळपास २१९७ रोजगार निर्मिती यामधून होण्यास मदत होणार आहे.हिमोफिलिया या आजारावरील जगातील पहिला आयुर्वेद संशोधन प्रकल्प रक्तामृत इन हिमोफिलिया रिसर्च षड डेव्हलपमेंट सेल या नावाने आयुर्वेद महाविद्यालय येथे सुरु करण्यात आला आहे.संशोधक डॉ.शुभम धुत यांच्या अथक संशोधनातून हा प्रकल्प साकारला आहे.त्यामुळे हिमोफिलिया रुग्णांना रक्तामृत वटीमुळे दिला मिळण्यास मदत होणार आहे.जगभरातील या रुग्णांसाठी हा प्रकल्प आशेचा किरण व आयुर्वेद संशोधनात ऐतिहासिक ठरणार असल्यामुळे त्यांनी आयुर्वेद महाविद्यालय व डॉ.शुभम धुत यांचे अभिनंदन केले.

प्रारंभी पालकमंत्री श्री.सरनाईक यांनी ध्वजारोहण करून स्मृतीस्तंभास पुष्पचक्र अर्पण केले.पोलिस बॅन्ड पथकाने राष्ट्रगीताने राष्ट्रध्वजाला मानवंदना दिली.राज्यगीत सादर केले.यावेळी विविध विभागात उत्कृष्ट काम केलेल्या अधिकारी–कर्मचारी यांचा सन्मान करण्यात आला.कार्यक्रमाला स्वातंत्र्यसैनिकांचे वारस,विविध क्षेत्रातील मान्यवर,विविध विभागाचे अधिकारी – कर्मचारी,नागरिक व विद्यार्थ्यांची उपस्थिती होती.

ग्रामपंचायत कार्यालय जळकोट व जिल्हा परिषद प्रशाला
शाळेत ७९ वा स्वातंत्र्य दिन मोठ्या उत्साहात साजरा



जळकोट (प्रतिनिधी)– येथील ग्रामपंचायत कार्यालय तसेच जिल्हा परिषद प्रशाला शाळेत ७९ वा स्वातंत्र्य दिन मोठ्या उत्साहात साजरा करण्यात आला. जगातील सर्वात मोठ्या लोकशाही असलेल्या देशाचा स्वातंत्र्य दिन, स्वातंत्र्यासाठी प्राणाची आहुती देणाऱ्या क्रांतिवीरांना स्मरण करून देशभक्तीची प्रेरणा घेण्याचा दिवस अशा या महान देशाचे आपण नागरिक आहोत हे आपले भाग्य आहे. प्रथमता जिल्हा परिषद प्रशाला येथे राष्ट्रपिता महात्मा गांधी यांच्या प्रतिमेचे

पूजन पुष्पहार घालून करण्यात आले. व ध्वजारोहण करण्यात आले. यावेळी शाळेचे मुख्याध्यापक सारणे सर, शिंदे सर, पवार सर, कांबळे मॅडम, पुरण सर, सुरवसे मॅडम, कदम मॅडम, व शालेय समिती अध्यक्ष ,उपाध्यक्ष व सदस्य गावातील प्रतिष्ठित नागरिक मोठ्या संख्येने उपस्थित होते. यावेळी शाळेतील विद्यार्थ्यांनी सुमधुर आवाजात राष्ट्रगीत व राज्य गीत सादर केले. त्यानंतर ५वी ते१०वी पर्यंतच्या विद्यार्थ्यांनी देशभक्ती गीते, स्फूर्ती गीते ,गात जनजागृतीच्या घोषणा देत

वाद्याच्या तालावर प्रशालेतून ग्रामपंचायत कार्यालय येथील कार्यक्रमांमध्ये सहभाग नोंदवला. त्यानंतर ग्रामपंचायत कार्यालय येथे कार्यक्रमास सुरुवात झाली. जळकोट गावचे प्रथम नागरिक सरपंच गजेंद्र कदम यांच्या हस्ते राष्ट्रपिता महात्मा गांधी यांच्या प्रतिमेचे पूजन पुष्पहार घालून करण्यात आले. व त्यानंतर ध्वजारोहण करण्यात आले. भारत माता की जय, वंदे मातरमआशा घोषणा देत तिरंग्याला सलामी देऊन सामूहिक राष्ट्रीत घेण्यात आले.

त्यानंतर ग्रामपंचायत कार्यालयाच्या वतीने जळकोट येथे जळकोट भूषण , गुणरत्न , प्रयोगशील शेतकरी , नवयुक्त शेतकरी, उत्कृष्ट व्यापारी, उत्कृष्ट टमटम चालक, प्रामाणिक व्यापारी, व रेकॉर्ड ब्रेक रक्तदान , तसेच शाळेतील गुणवंत विद्यार्थ्यांचा शाल पुष्पगुच्छ देऊन सन्मान करण्यात आला.

यावेळी गावातील सर्व शाळेतील मुला–मुलींनी वेगवेगळे पोशाख परिधान करून ग्रामपंचायत कार्यासमोर देशभक्ती गीतावर नृत्य, सादर केले. यावेळी या कार्यक्रमास गावची सरपंच गजेंद्र कदम, मा. सरपंच अशोकराव पाटील, उपसरपंच प्रशांत नवगिरे, व सर्व ग्रामपंचायत सदस्य, गावातील सर्व माजी सैनिक, सर्व शाळेतील मुख्याध्यापक व शिक्षक वर्ग, ग्रामपंचायत कर्मचारी, गावातील प्रतिष्ठित नागरिक, पत्रकार बांधव, अंगणवाडी सेविका तसेच पालक वर्ग, गावातील नागरिक मोठ्या संख्येने उपस्थित होते.

राष्ट्रवादी काँग्रेस पार्टी धाराशिव कार्यालयात
७९ वा स्वातंत्र्य दिन उत्साहात साजरा



धाराशिव (प्रतिनिधी)– राष्ट्रवादी काँग्रेस पार्टी जिल्हा कार्यालय धाराशिव येथे (दि.१५) ७९ वा स्वातंत्र्य दिन मोठ्या उत्साहात आणि देशभक्तीमय वातावरणात संपन्न झाला. भारतीय स्वातंत्र्य दिनानिमित्त जिल्हाध्यक्ष महेंद्र काका धुरगुडे यांच्या हस्ते ध्वजारोहण करण्यात आले.

राष्ट्रीतीताने या कार्यक्रमाची सुरुवात झाली. ध्वजा रोहनानंतर राष्ट्रीगीत गायीले गेले व भारत माता की जय असा जयघोष करण्यात आला. जिल्हाध्यक्ष महेंद्र काका धुरगुडे यांनी उपस्थित पदाधिकारी व कार्यकर्ते यांना स्वातंत्र्य दिनाच्या शुभेच्छा दिल्या.

यावेळी जिल्हाध्यक्ष महेंद्र काका धुरगुडे, प्रदेश संघटक सचिव खलील पठाण, जिल्हा कार्याध्यक्ष समियोद्दिन मशायक, धाराशिव कळंब विधानसभा अध्यक्ष मोहन जगताप, धाराशिव शहर अध्यक्ष सचिन तावडे,

धाराशिव कळंब विधानसभा कार्याध्यक्ष विवेक घोगरे, सामाजिक प्रदेश सरचिटणीस सचिन सरवदे, धाराशिव शहर कार्याध्यक्ष मनोज मुदगल, अकबर पठाण, जिल्हा उपाध्यक्ष बालाजी वगरे,अल्पसंख्यांक जिल्हाध्यक्ष असद खान पठाण,सेवा दल विभाग जिल्हाध्यक्ष सतीश घोडेराव,सामाजिक न्याय विभाग जिल्हाध्यक्ष अनुल जगताप, माजी सैनिक विभाग जिल्हाध्यक्ष मच्छिंद्र क्षीरसागर, बंजारा सेल जिल्हाध्यक्ष सुरेश राटोड, रोजगार सेल जिल्हाध्यक्ष अहमद चाऊस, सामाजिक न्याय जिल्हा सरचिटणीस राजाभाऊ जानराव, वाहतूक सेल जिल्हाध्यक्ष सलीम पठाण, अल्पसंख्यांक शहराध्यक्ष अरफात काजी, चिलवडी महिला जि प गटप्रमुख संगीता ढोकळे, वाघोली जि.प. महिला प्रमुख अजू शेख आदी पदाधिकारी कार्यकर्ते व सहकारी उपस्थित होते.

ओ३म् भूर्भुवः स्वः ।
तत्सवितुर्वरेण्यं भर्गो देवस्य धीमहि ।
धियो यो नः प्रचोदयात् ॥

लातूर समाचार

ट्रम्पची वेगवेगळी भुमिका

अमेरिकेत ट्रम्प सत्तेत आल्यानंतर अमेरिकेत राजकिय वातावरणास वेगळे वळण दिसून येत आहे. मनाला वाटेल तसे वक्तव्या बरोबर निर्णयास सुरवात केली आहे. जगात आपली छाप पडावी यासाठी त्यांनी टैरिफ मध्ये भिन्नता दर्शविली आहे. भारताला पन्नासटक्के तर कोणाला पंचवीस टक्के कर टैरिफ लावला आहे. या बाबत भारताने खंभीर भुमिका घेतली आहे. मात्र अमेरिकेने जे भारताविरोधात देश आहे. सीमावर्ती देश आहेत. त्या देशांना सवलतीचे धोरण आवलंबले आहे. ट्रम्प यांचा जो मुत्सद्दीपना दर्शवित आहे त्याचा विचार करायला पाहिजे. ट्रम्प यांनी पाकिस्तान व चीनला सवलत जाहिर केली आहे. टैरिफची अमलबजावणी करण्यात चीनला नव्वद दिवसाची सवलत दिली आहे. पंचवीसटक्के टैरिफ आकारला जाणार आहे. यामुळे भारताला कसे डवचावे या बाबत स्पष्ट संकेत मिळत आहेत. वास्तविक अमेरिकेचे आर्थिक उत्पन्न वाढवयाचे झाले तर त्यांनी समसमान कर म्हणजे टैरिफची रचना केली पाहिजे. समसमान अमलबजावणी केली असती. तसे ते करीत नाहीत. भारताचा शत्रु तो ट्रम्प यांचा मित्र समजला जात आहे. यदाकदाचित ते चुकीचे नाही. तर योग्य दिसून येते. चीनला कश्यासाठी सवलत जाहिर केली, तो ट्रम्प यांचा चांगला मित्र आहे म्हणून. दुसरी बाब म्हणजे पाकिस्तानचे नेते अमेरिकेत जावून धमकी देत आहेत. आम्ही अर्थजग उडऊ शकतो. आमच्याकडे अणुबॉम्ब आहे. वास्तविक कोणाकडे अणुबॉम्ब नाही असा नाही. प्रत्येक देश हा आपआपली सुरक्षेसाठी, काळजी घेत आहेत. असे उघड काही सांगत नाहीत. त्याच प्रमाणे जगात भारतची ताकद काय आहे या बाबत ‘ऑपरेशन सिंदुर’ वरून जगाला कळली आहे. तरी ज्या-ज्यावेळी पाकिस्तानचे पंतप्रधान, संरक्षणमंत्री अमेरिकेत जातात त्या-त्यावेळी दम दिला जात आहे. हे जग पाहात आहे. त्यामुळे जगच आता पाकिस्तान हा दहशदवादी राष्ट्र म्हणून घोषीत करावे असे दिसून येते. भारत जगाला, त्याच प्रमाणे ज्या-ज्यावेळी जागतिक स्तरावर संघटनांच्या बैठका होतात त्यावेळी ओरडून सांगत आहे की, पाकिस्तान हा दहशदवादी पोसणारा देश आहे. त्यांचे कॅम्पस पाकिस्तानात आहे. भारताने ज्यावेळी ऑपरेशन सिंदुर केले त्यावेळी पाकच्याप्त काश्मीरमधील अतिरेक्यांचे जे प्रशिक्षीत कॅम्पस् होते ते उद्धर्य करले. अनेक दहशदवादी यात मारले केले असतील. भारताने पाक नागरिकांना धक्का लावला नाही. जे काही नुकसान केले दहशदवाद्यांचे कॅम्सचे केले आहे. मानवतेचा दृष्टीकोन ठेऊन वाटचाल केली आहे. असे असताना पाक राजकारणी अमेरिकेत जावुन गरळ ओकत असतील तर ते योग्य नाही. भारत तसा आता सक्षम देश आहे. आपली बाजू भक्कम केली जात आहे. त्यामुळे ट्रम्प यांच्या धमकीला भीख घातली गेली नाही. पंतप्रधान नरेंद्र मोदी यांनी स्वदेशीचा नारा दिला तर संरक्षण मंत्री राजनाथ सिंह यांनी आमची संरक्षण व्यवस्था मजबुत असल्याचे सांगितले. आम्हाला कोणाच्या मध्यस्थची गरज नसल्याचे सांगितले. त्यामुळे भारताला पन्नासटक्के टैरिफ लावले गेले तरी भारताला मान्य नाही. यामुळे संकट येणार, काही बाबीत भारत स्वयंपुर्ण नाही याची जाण भारतीयांना आहे. अमेरिकेकडून आयात माल परवडणारा नाही. तरी पर्याय शोधावे लागतील. त्यामुळे स्वदेशीपनास अधिक महत्त्व दिले जाण्याची शक्यता आहे. अमेरिका भारताला आडचणीत आणण्याचा प्रयत्न करीत आहे. जे भारताचे मित्र नाहीत, अशांना अमेरिका मदत करण्याचा विडा उचललेला आहे. पाकिस्तानाबाबत पुढका आल्याने भारताला रशियाकडून नाही तर पाकिस्तानकडून तेल खरेदी करावे लागेल. असे जे वक्तव्य केले ते केवळ भिडविण्याचा डाव असणार आहे. त्याच प्रमाणे ट्रम्प यांचे जे वर्तन आहे ते भारतासाठी योग्य वाटत नाही. अमेरिकेची आर्थिक उन्नती साधावयाची झाली तर समसमान टैरिफ आकारून आपले उत्पन्न वाढविले पाहिजे. ट्रम्प यांना टैरिफच्या आडून भारताला त्रास देण्याचा उघड हेतू दिसतो, म्हणून चीनला नव्वद दिवसाची सवलत व टैरिफआकार कमी दिसून येत आहे. तसेच पाकिस्तान बाबत धोरण दिसून येत आहे. त्यामुळे भारतीय नागरिकांनी ट्रम्प यांची चाल ओळखुन चालले पाहिजे. आज ट्रम्प यांची भुमिका भारताने रशियाशी मैत्री तोडली हा प्रॉजल हेतू आहे. हे भारतीयांनी ओळखले पाहिजे. त्याच प्रमाणे आज भारत रशियाकडून तेल खरेदी करीत आहे. अमेरिका कितीही ओरडत असेल किंवा दबाबतंत्र निर्माण करीत असाला तरी भारत घाबरणार नाही. भारताचे पंतप्रधान नरेंद्र मोदी यांनी लोकसभेत जाहिर केले की, ऑपरेशनसिंदुर नंतर युद्धजन्म परिस्थितीची मध्यस्थी कोणीही केली नाही. या बाबत मी मध्यस्थी केली अशी उर बडविणारा ट्रम्प सांगणारे, भारताच्या कडक भुमिकेवरून थंड पडले. त्यानंतर ज्यांनी पन्नास टक्के टैरिफ लावला आहे. ही वाईटचाल त्यांनी खेळली आहे. यावरून भारतीयांनी जागृत राहून स्वदेशी मालावर प्रेम करावा. स्वदेशी उत्पादन वाढवावे. केवळ आयातीवर आर्थिक प्रगती होत नाही तर निर्यात मोठ्या प्रमाणात होणे अपेक्षित असते. त्यामुळे भारतीयांनी या बाबत गंभीरतेने विचार करून येणाऱ्या गणपती उत्सव, दसरा व दिपावळीमध्ये स्वदेशी वस्तू खरेदी कराव्यात. चीनी मालावर तर कटाक्षाने बहिष्कार घालावा. तरच भारत हे जीवंत राष्ट्र बनले आहे असा संदेश जगाला जाऊ शकतो. त्यामुळे उघड ट्रम्प यांचे धोरण भारतीयांना आर्थिक त्रास देण्यासारखे आहे. हे दिसून येते. चीनला कमी टैरिफ, त्याची अमलबजावणी करण्यातही सवलत, पाकिस्तानला सवलत याचा अर्थ जे भारताचे शत्रु आहेत ते आर्थिकदृष्ट्या सक्षम बनावेत. हा सरळ शुद्ध हेतू दिसून येतो. भारताविरोधात चीनचे षडयंत्र चालूच आहे. भारतीय सीमेजवळून नवा रेल्वे मार्ग काढण्याचा प्रयत्न सुरू आहे. भारताचा गिळंकु केलेला भुभागत डोंगर पोखरून रस्ते, रेल्वेसेवा व धरणे बांधण्याचे काम चालू आहे. गलवान सारख्या भागात रस्ते सह बंकर निर्माण केले आहेत. त्यामुळे उघड व शुद्ध हेतू ट्रम्प यांचा दिसून येतो तो म्हणजे जै-जे भारताचे शत्रू आहेत ते ट्रम्प यांचे मित्र समजले जात आहेत, त्यांनाच सवलती दिल्या जातात. ही चाल ओळखण्याची गरज आहे.

शेतकऱ्यांच्या शेतजमिनीचे सक्तीने अधिग्रहण करू दिले जाणार नाही : माजी मंत्री आमदार अमित देशमुख

लातूर/प्रतिनिधी : शेतकऱ्यांना भूमिहीन करण्यासाठी सरकारकडून हाती घेण्यात आलेल्या सक्तीपीठ (शक्तीपीठ) महामार्ग रद्द करण्यासाठी आपण लढा तीव्र करण्यासोबतच न्यायालयीन लढा देण्याची तयारी ठेवावी, असे आवाहन करीत हा महामार्ग रद्द होईपर्यंत लढा देत राहू आणि शेतकऱ्यांच्या शेतजमिनीचे सक्तीने अधिग्रहण अजिबात होऊ देणार नाही असा निर्धार माजी मंत्री आमदार अमित विलासराव देशमुख यांनी व्यक्त केला. शक्तीपीठ महामार्ग रद्द करण्यासाठी शेतकरी संघर्ष समितीकडून मुरुड अकोला या ठिकाणी आयोजित व्यापक बैठकीत ते बोलत होते.

राज्यसरकार कडून शक्तीपीठ महामार्ग बनविण्याचा घाट घातला जात असून यासाठी मराठावाड्यातील शेतकऱ्यांच्या शेतजमिनी संपादित केल्या जात आहेत. याला विरोध दर्शविण्यासाठी म्हणून माजी मंत्री आमदार अमित विलासराव देशमुख यांच्या प्रमुख उपस्थिती मध्ये दि. १५ ऑगस्ट २०२५ शुक्रवार रोजी लातूर तालुक्यातील मुरुड अकोला या ठिकाणी शक्तीपीठ महामार्ग सक्ती विरोधात शेतकरी संघर्ष समितीच्या वतीने लातूर जिल्ह्यातील तसेच या भागातील शेतकऱ्यांची व्यापक बैठक पार पडली. या बैठकीत सदरील महामार्गास शेत जामीन देण्यासाठी आपला विरोध असल्याचा ठराव शेतकऱ्यांनी मांडला.

लातूर जिल्ह्यातील, लातूर, रेनापूर, औसा तालुक्यातील असंख्य शेतकऱ्यांच्या सुपीक बागायती जमिनी या महामार्गासाठी संपादित करण्याचा शासनाचा प्रयत्न सुरू आहे. त्या भूसंपादनास शेतकरी बांधवांकडून तीव्र विरोध असल्याचे या बैठकीत दिसून आले.

यावेळी बोलताना माजी मंत्री आमदार अमित विलासराव देशमुख म्हणाले की, नियोजित शक्तिपीठ महामार्गापासून काही किलोमीटर अंतरावर नागपूर – रत्‍नागिरी हा पर्यायी मार्ग उपलब्ध आहे. या शक्तिपीठ महामार्गासाठी कोणीही मागणी केलेली नसताना, केवळ कंत्राटदारांचे आणि पर्यायाने सत्ताधऱ्यांचे भले करण्यासाठी हा महामार्ग बांधण्यात येत आहे का? असा प्रश्न आता निर्माण झाला आहे.

महाराष्ट्र राज्यावर सध्या नऊ लाख कोटी रुपयांचे कर्ज आहे, राज्यातील कंत्राटदारांची एक लाख कोटी रुपयांची देणे घायची आहेत. त्यात आणखी एक लाख कोटी रुपये खर्च करून, हजारो शेतकऱ्यांना भूमिहीन करून हा शक्तिपीठ महामार्ग बांधण्याचा घाट का घातला जात आहे हे समजत नाही, असे सांगून या परिस्थितीत आपण राज्यातील शेतकऱ्यांसोबत असून कोणत्या परिस्थितीत त्यांच्या जमिनीचे सक्तीने अधिग्रहण केले जाऊ दिले जाणार नाही अशी ग्वाही याप्रसंगी बोलताना दिली.

या संघर्ष सभेत पुढे बोलताना माजी मंत्री आमदार अमित विलासराव देशमुख म्हणाले की, लातूर मध्ये अशा देखील सभेस उपस्थित राहावे लागेल अशी कधी कल्पना केली नव्हती. आदरणीय विलासराव देशमुख साहेबांच्या लातूर मध्ये शेतकऱ्यांना रस्त्यावर उतरावे लागते ही मोठी शोकांतिका आहे. कोल्हापूर ते लातूर शक्तीपीठ महामार्ग होऊ नये यासाठी राज्यातील विविध भागांतील शेतकरी या विरोधात उभा राहत आहे. या महामार्गाबद्दल चर्चा सुरू असून आपल्या जागृत होते आणि याला झोपेत धोंडा घालणे असे म्हणावे लागेल.

काश्मीरच्या पहेलगाम मध्ये अतिरेकी हल्ला झाला आणि सारे हिरावून घेतले तसेच आता आपल्या लातूर जिल्ह्यात देखील जवळजवळ दीड हजार शेतकरी आहेत तर तुमचे देखील सारे हिरावून घेतले जात आहे, मग अशांना सरकार म्हणायचे की अतिरेकी म्हणायचे असा सवाल त्यांनी यावेळी उपस्थित केला ? आपल्या गावातील, शेतातील रस्ते ठीक नाहीत असे असताना कुणी मागणी केलेली नसताना मग शक्तीपीठ मार्ग का असेही ते म्हणाले.

मराठवड्यातील सर्व खासदार सोबत घेऊन राष्ट्रपती महोदयांना भेटावे व आपल्या शेतकऱ्यांच्या व्यथा मांडाव्यात अशी विनंती त्यांनी यावेळी बोलताना खा. डॉ.शिवाजी काळगे याना केली. आपला विचार आज कुणीच कारायला तयार असून तुमच्या लोकप्रतिनिधींना देखील लातूर ग्रामीण म्हणजे पाकिस्तान

असल्यासारखे वाटतं असे म्हणत अप्रत्यक्षरित्या लातूर ग्रामीणचे आमदार रमेश अप्पा कराड याना लक्ष केले.

आज स्वातंत्र्य दिन साजरा होत आहे आणि देशाचे पंतप्रधान महोदयांनी १३ व्या वेळी आज राष्ट्राला संबोधीत केले पण महाराष्ट्र राज्यात लातूर मध्ये काय सुरू आहे याची कल्पना त्याना नाही.या महामार्गाचे कामाकरिता जमीन घेऊन आम्हाला सरकारने बाळजबरीचा रामराम करू नये यासाठी आम्ही देखील सरकारला विनंती करू असेही ते यावेळी म्हणाले.

पुढे बोलताना आमदार अमित देशमुख म्हणाले की, नागपूर-रत्‍नागिरी समांतर महामार्ग असताना या नव्या महामार्गाचे गरज काय आज राज्यावर कर्ज आहे ते आणखी वाढू नये याची जबाबदारी ही आपल्यावरच आहे. सरकारने शेतीला, पिण्यासाठी पाणी द्यावे ते या पेक्षा महत्त्वाचे आहे,शेतीमालाला भाव नाही,शेतमाल खरेदी वेळेत करायची नाही. याउलट शेतकऱ्यांच्या जमिनी घेऊन त्यांना उध्वस्त करण्याचे काम सरकार करत आहे. शेतकरी भूमिहीन झाला तरी महामार्गाचे काम करणार असेच या सरकारने ठरवलेले दिसत आहे.तेव्हा आपण ही बाब गंभीरपणे घ्यावी व जेव्हा कधी शासनाचे अधिकारी मोजणीसाठी बंधावर येतील तेव्हा आपण तेथे थांबावे तरच शेतकरी भूमिहीन होण्यापासून वाचेल, वेळप्रसंगी आपल्याला कायदेशीर लढाई देखील लढावी लागेल, न्यायालयात कॅवेट दाखल करावे लागेल.

यापूर्वी तत्कालीन मुख्यमंत्री एकनाथ शिंदे यांनी सांगितले होते शक्तीपीठ महामार्ग रद्द पण एकले नाही व विद्यमान मुख्यमंत्री देवेंद्र फडणवीस यांनी त्यांचा शक्तीपीठ महामार्ग रद्दचा निर्णयच तत्कालीन रद्द केला. यामुळे आता आज आपण या सभेच्या निमित्ताने सर्वांनी एकत्रित येऊन लातूर जिल्ह्यातील एकही शेतकऱ्यांचे शेत या शक्तीपीठ महामार्गा साठी भूसंपादन होऊ देणार नाही यासाठी ठराव करावा लागेल,स्वाक्षरी मोहीम हाती घ्यावी जेणेकरून सर्वांना कळेल की,सरकार सोबत कोण आहे आणि जनते सोबत कोण आहे.आपला हा संघर्ष आता सुरू झाला आहे आणि हा संघर्ष

शक्तीपीठ महामार्ग रद्द होईपर्यंत सुरूच राहणार असून लातूर जिल्हात हा संघर्ष अधिक तीव्र करण्याची गरज भासल्यास तो अधिक तीव्र करण्याची भूमिका आपण स्वीकारावी लागेल असे आवाहन त्यांनी उपस्थित सर्व शेतकऱ्यांना केले.

आपले नेते राहुल गांधी यांनी जे मुद्दे मांडले आहेत ते पाहता हे षडयंत्राने निवडून आले असून या निवडणुक प्रक्रियेत जोपर्यंत पारदर्शकता येणार येणार नाही तोपर्यंत काही खरे नाही धीरज देशमुख कालही लढत होते आजही लढत आहेत पण ते कालही तुमच्यासाठी लढत नव्हते आणि आजही लढत नाहीत हे लक्षात घेतले पाहिजे आणि या लढ्यात आम्ही सारे आपल्या खांद्याला खांदा लावून लढणार असून काहीहि झाले तरी आपण जबरदस्तीने जमीन अधिग्रहण होऊ देणार वेळप्रसंगी लढा तीव्र करू असेही ते यावेळी म्हणाले. तसेच आजच भुसनी दौऱ्यावर असताना एका शेतकऱ्याने आत्महत्या केल्याची दुर्दैवी घटना समजली खूप वाईट वाटले आपण शेतकरी आहोत आपण शेती करावी खचून जाऊ नये आपण एकत्रित लढा देऊ तेव्हा एकही शेतकरी आत्महत्या करणार नाही याची काळजी आपण सर्वांनी मिळून घ्यावी आम्ही आणि काँग्रेस पक्ष आपल्या सोबत आहोत वेळ प्रसंगी मुंबई ला धडक देण्याची देखील तयारी आपण ठेवावी असेही ते म्हणत शेवटी आजच्या स्वतंत्र दिनाच्या निमित्ताने आमचे स्वतंत्र हिरावून घेऊ नका अशी सरकारला विनंती केली.

खासदार डॉ. शिवाजी काळगे म्हणाले की, महायुती सरकारने सत्तेच्या माध्यमातून मलई लाटली आहे, हजारो हेक्टर सुपीक जमीन नागपूर पासून कोल्हापूर पर्यंत शेतकऱ्यांची चालली आहे शक्तीपीठ महामार्ग जनतेवर लादला जात आहे चुकीचे निर्णय सरकार वारंवार घेत आहे गरजेच्या निर्णयाकडे ते दुर्लक्ष करतात असे त्यांनी सांगितले.

पुढे बोलताना ते म्हणाले की, या सरकारला खड्डे बुजवायला पैसे नाहीत मग हे शक्तिपीठ महामार्ग का करत आहेत. माजी मंत्री आमदार अमित विलासराव देशमुख यांच्या मार्गदर्शनाखाली एकत्र येऊन आपण शक्तीपीठ महामार्ग विरोधात लढा देऊ काँग्रेस एकजुतीने शेतकऱ्यांच्या

पाठीशी उभी आहे शेतकरी ही तीव्र विरोध करत आहेत शक्तिपीठ महामार्ग संघर्ष समितीच्या लढ्याला यश मिळो अशी सदिच्छा ही त्यांनी व्यक्त केली.

माजी आमदार धीरज विलासराव देशमुख यावेळी म्हणाले की, शक्तीपीठ महामार्गाला सर्व शेतकरी विरोध करत आहेत काँग्रेस पक्ष त्यांच्या पाठीशी खंबीरपणे उभा आहे. महायुती सरकार कंत्राटदाराचे पैसे देत नाही, त्यामुळे राज्यातील कंत्राटदार आत्महत्या करत आहेत जनसामान्यांचे महायुती ध्रुवीकरण करत आहेत, शक्तिपीठ महामार्गाचा विषय एखादा भागाचा नसून तो महाराष्ट्राचा आहे त्यामुळे जनतेने रस्त्यावर उतरावे सोशल मीडियाचा अधिक वापर सर्वांनी करावा असे त्यांनी सांगितले.

पुढे बोलताना ते म्हणाले की, शक्तीपीठ महामार्गाच्या मोजणीला लातूर जिल्ह्यात गाव बंदी करा येत्या स्थानिक स्वराज्य संस्थेत महायुती सरकार विरोधात मतदान करून शेतकऱ्यांनी सरकारची नस दाबावी आपण सर्व शेतकरी पुत्र आहोत सतर्क राहून आपण लढा लढा उभारू वेळप्रसंगी न्यायालयातही आपण जाणार आहोत असे ते म्हणाले. दरम्यान या बैठकीच्या प्रांभी माजी मंत्री आमदार अमित देशमुख यांनी शेतकरी बंधू भगिनींकडून निवेदन स्वीकारली व शेतकऱ्यांचे म्हणणे देखील एकून घेतले.

नियोजित शक्तीपीठ महामार्ग बांधित शेतकरी संघर्ष समितीच्या वतीने लातूर तालुक्यातील मुरुडअकोला येथे आयोजित व्यापक बैठकीत खा. डॉ. शिवाजी काळगे, माजी आमदार लातूर जिल्हा मध्यवर्ती बँकेचे अध्यक्ष श्री. धीरज देशमुख, माजी आमदार श्री. वैजनाथदादा शिंदे, जिल्हा काँग्रेसचे अध्यक्ष श्री.अभय साळुंके, लातूर शहर जिल्हा काँग्रेसचे अध्यक्ष अॅड किरण जाधव, विजय जाधव,धर्मराज पाटील,अरुण दादा कुलकर्णी,सत्तार पटेल,संजय मोरे,जगदीश बावणे,एॅड.समद पटेल,सचिन पाटील, सर्जेराव मोरे,अशोक काळे,प्रमोद जाधव,प्रवीण पाटील,रामभाऊ रोंगे,विजय देशमुख, गजेंद्र येरकर,विठ्ठल देशमुख, शिवाजी बांगर,अनिल ब्याळे, बाप्पा मुंडे यांच्यासह मुरुड अकोला सह जिल्ह्यातील बऱ्याच शेतकरी उपस्थित होते.

शेतकरी हवालदिलःसोयाबीन, मूग पिकांवर अळीचा प्रादुर्भाव ३० टक्क्यांपर्यंत उत्पादन घटण्याची भीती

वलांडी/प्रतिनिधी :वलांडी तालुक्यात गेल्या आठवड्यात झालेल्या समाधानकारक पावसामुळे शेतकऱ्यांच्या चेहऱ्यावर आनंदाची लहर उमटली होती. कोरड्या पडलेल्या पिकांना पाणी मिळाल्याने सोयाबीन, मूग, उडीद, तूर, ज्वारी यासह इतर पिकांनी जोम धरला. हिरवाईने माळरान नटले आणि भरघोस हंगामाची आशा पल्लवित झाली. मात्र, या आनंदावर आता अळ्यांच्या प्रादुर्भावाचे गडद सावट पडू लागले आहे. विशेषतः सोयाबीन व मूग पिकांवर पाने कुरतडणाऱ्या व शेगा पोखरणऱ्या अळ्यांचे प्रमाण वाढले आहे. काही ठिकाणी उडीद व तूर पिकांनाही याचा फटका बसू लागला आहे. गेल्या ८ते १० दिवसांपासून अळ्यांचा प्रादुर्भाव झपाट्याने वाढत आहे. अळींच्या हल्ल्यामुळे पानगळ, फुलकळी गळणे, शेगा अपूर्ण राहणे, तसेच पिकांची वाढ खुंटणे ही लक्षणे दिसत आहेत. त्यामुळे उत्पादनात २५ ते ३० टक्क्यांपर्यंत घट येण्याची शक्यता व्यक्त केली जात आहे. काही शेतकऱ्यांनी कीटनाशकांची फवारणी केली असली तरी अपेक्षित परिणाम मिळत नसल्याचे सांगितले. शिवाय औषधांचे दर चढे असल्याने एकरी ३५००० ते ४०००० रुपये पर्यंतचा खर्च वाढत आहे. परिणामी शेतकऱ्यांच्या खिशाला कात्री बसत आहे. कृषी विभागाने शेतकऱ्यांना अळीचा प्रादुर्भाव दिसताच त्वरीत फवारणी करण्याचे, योग्य कीटनाशके वापरण्याचे, फेरफटका वाढवण्याचे पिक पद्धतीचा अवलंब करण्याचे आवाहन केले आहे. मेहनत वाया जाण्याची भीती पावसामुळे पिकांना जीव आला होता, पण आता अळ्यांच्या हल्ल्यामुळे सगळी मेहनत वाया जाण्याची भीती आहे. औषध महाग झाली आहेत, आणि फवारणी करूनही फारसा फरक दिसत नाही. एकरी ३५००० ते ४०००० रुपयांपर्यंत खर्च वाढतो आहे. आधीच खतं, बियाणं यावर खर्च झाला आहे.

यांत्रिकी विभागाच्या मदतीने तात्काळ गेट दुरुस्ती करण्याच्या केल्या सूचना



लातूर/प्रतिनिधी : राज्याचे माजी वैद्यकीय शिक्षण व सांस्कृतिक कार्यमंत्री तथा लातूर जिल्ह्याचे माजी पालकमंत्री व महाराष्ट्र विधिमंडळ काँग्रेस पक्षाचे मुख्य प्रतोद आमदार अमित विलासराव देशमुख यांनी शुक्रवार दि. १५ ऑगस्ट रोजी सकाळी बाभळगाव – भुसणी शिवारामधील भुसणी धरणाची पाहणी केली. या पाहणीनंतर शासनाच्या यांत्रिकी विभागाच्या मदतीने भुसनी धरणाचे गेट तात्काळ दुरुस्त करण्याच्या सूचना केल्या.

मागच्या दोन दिवसापासून सुरू असलेल्या संततधार पावसामुळे भुसनी धरणात पाण्याची अधिक आवक झाली असून नादुरुस्त गेटमुळे धरण क्षेत्रातील शेतकऱ्यांच्या शेतात पाणी जाऊन त्यांच्या शेती पिकाचे मोठे नुकसान झाले आहे.

यासाठी सदरील धरणाचे सात पैकी चार नादुरुस्त असलेले गेट तात्काळ दुरुस्त करून घ्यावेत अशा सूचना माजी मंत्री आमदार अमित विलासराव देशमुख यांनी यावेळी संबंधित विभागास केल्या.

यावेळी लातूर जलसंपदा विभागाच्या अधीक्षक अभियंता रूपाली ठोंबरे, कार्यकारी अभियंता अमर पाटील, उपअभियंता ओमप्रकाश श्रोमोटे, लातूर जिल्हा काँग्रेस कमिटीचे अध्यक्ष अभय साळुंके, लातूर शहर जिल्हा काँग्रेस कमिटीचे अध्यक्ष किरण जाधव, महाराष्ट्र प्रदेश काँग्रेसचे सचिव समद पटेल, प्रवीण सूर्यवंशी, बाभळगाव ग्रा.पं. उपसरपंच गोविंद देशमुख, भुसणीचे सरपंच वीरभद्र स्वामी, ग्रामसेवक नागनाथ काळे, तलारी प्रगती अंधोरीकर, मंडळ अधिकारी

चव्हाण, एन.एस.यु.आय.चे जिल्हाध्यक्ष रामराजे काळे, शेतकरी काशिनाथ मुत्तापुरे, पतंगे, राजकुमार मुत्तापुरे आदिसह काँग्रेस पक्षाचे विविध पदाधिकारी, शेतकरी उपस्थित होते.

आमदार अमित देशमुख यांनी आत्महत्याप्रस्थ शेतकऱ्याच्या कुटुंबीयांचे केले सांत्वन
माजी मंत्री आमदार अमित विलासराव देशमुख यांनी औसा तालुक्यातील भुसनी येथील शेतकरी खंडू देवकते यांच्या कुटुंबीयांची भेट घेऊन त्यांचे सांत्वन केले. खंडू देवकते यांनी स्वतःच्या घरात गळफास घेऊन आत्महत्या केली होती. या दुर्दैवी घटनेनंतर आमदार देशमुख यांनी कुटुंबीयांची भेट घेऊन त्यांना धीर दिले दिला.

माजी मंत्री, आ. अमित देशमुख यांनी बाभळगाव निवासस्थानी नागरिकांच्या घेतल्या भेटीगाठी, निवेदनांचा केला स्वीकार

लातूर/प्रतिनिधी : राज्याचे माजी वैद्यकीय शिक्षण सांस्कृतिक कार्यमंत्री तथा लातूर जिल्ह्याचे माजी पालकमंत्री व महाराष्ट्र विधिमंडळ काँग्रेस पक्षाचे मुख्य प्रतोद आमदार अमित विलासराव देशमुख यांनी शुक्रवार दि. १५ ऑगस्ट रोजी सकाळी बाभळगाव निवासस्थानी लातूर शहरासह जिल्हाभरातून आलेल्या विविध संस्था संघटना, काँग्रेस महाविकास आघाडी मित्र पक्षाचे पदाधिकारी, कार्यकर्ते, नागरिकांची भेट घेऊन त्यांच्या अडीअडचणी, समस्या समजून घेत त्यांची निवेदने, तसेच निमंत्रणाचा स्वीकार करून संबंधितांना तात्काळ पुढील आवश्यक कार्यावाहीसाठी सूचना केल्या. तसेच सर्वांना ७९ व्या स्वातंत्र्य दिनाच्या शुभेच्छा दिल्या.



यावेळी लातूर जिल्हा काँग्रेस कमिटीचे अध्यक्ष अभय साळुंके, लातूर शहर जिल्हा काँग्रेस कमिटीचे अध्यक्ष किरण जाधव, महाराष्ट्र प्रदेश काँग्रेसचे सचिव समद पटेल, माहिणार

नाभिक महामंडळ लातूरचे जिल्हाध्यक्ष भाऊसाहेब शेट्टे, रयाम देशमुख, प्रवीण सूर्यवंशी, बाभळगावचे उपसरपंच गोविंद देशमुख, अशोक चौधरी, आनिश चिकटे, गोपाळ थडकर, अविनाश

देशमुख, बालाजी मुळे, नितीन मुळे, सुवर्णा मुळे, वैजनाथ देशमुख, सचिन मस्के, उमेश मस्के, महादेव ढ्माले, मनोज वाघमारे, सिद्धेश्वर वाघमारे, लखन वाघमारे, दयानंद सुरवसे,ज्ञानेश्वर

वाघमारे, संदीप वाघमारे, प्रशांत वाघमारे, हनमंत वाघमारे, अनिल वाघमारे, श्रीपाल वाघमारे, औदुंबर बनसोडे आदिसह काँग्रेस पक्षाचे विविध पदाधिकारी, कार्यकर्ते, नागरिक उपस्थित होते.

माजी मंत्री आमदार अमित विलासराव देशमुख यांनी आज बाभळगाव निवासस्थानी लातूर शहरातील प्रभाग क्र. १० मधील कल्यान नगर येथील काँग्रेस कार्यकर्ते श्रीकांत गर्जे यांना वाढदिवसानिमित्त शुभेच्छा दिल्या. यावेळी लातूर कृषी उपन्न बाजार समितीचे उपसभापती सुनील पडिले, अजय यादव, अजय वागदरे, आकाश भगत आदि उपस्थित होते.

पुन्हा हिंदी-चिनी भाई भाई?


ज्या चीनशी भारताचा वाद होता, तो चीन आता ट्रम्प यांच्यामुळे मोदी आणि भारताच्या बाजूने बोलू लागला आहे. अमेरिकेच्या करविरोधात राजकीय मुत्सद्देगिरी स्वीकारत मोदी चीन आणि जपानच्या दौऱ्यावर जात आहेत. भारत-चीन संबंधांना नवी दिशा देण्याच्या आणि सीमावाद सोडवण्याच्या दिशेने हे एक महत्त्वाचे पाऊल आहे. गलवान संघर्षानंतर तणावपूर्ण राहिलेले भारत-चीन संबंध सुधारण्याच्या दिशेने ही भेट एक मोठे पाऊल मानले जाते. भारतावर प्रचंड आयात शुल्क लावल्यानंतर चीनने अमेरिकेवर टीका करत भारताची बाजू उचलून धरली. त्यानंतर पंतप्रधान नरेंद्र मोदींनी शांघाय सहकार्य परिषदेच्या निमित्ताने चीन दौऱ्याचे सूतोवाच करताच चीनने पायघड्या घालण्याचेच बाकी ठेवले. एकंदरीत, अमेरिकेचे महत्त्व कमी करण्यासाठी चीन भारताला आपल्याजवळ घेऊ पाहत आहे. मात्र, चीनने भारताची पाठराखण का करतोय हे तपासत आपण सावध असायला हवे. अलीकडेच चीनने अमेरिकेच्या आयातशुल्काबाबत भारताने घेतलेल्या कठोर भूमिकेचे कौतुक केले. चीनचे सरकारी वृत्तपत्र असलेल्या ‘ग्लोबल टाईम्स’ने संपादकीयामध्ये भारत आणि पंतप्रधान नरेंद्र मोदी यांचे कौतुक केले. ‘मोदी चीन दौऱ्यावर येत आहेत, ही खूप मोठी गोष्ट आहे. याचा फायदा चीन आणि भारताला होईल. यामुळे संपूर्ण प्रदेशात शांताता आणि स्थिरता वाढेल. पुन्हा एकदा चीन आणि भारत भाऊ होतील’, असे म्हणत ‘ग्लोबल टाईम्स’ने लिहिले की, कठीण काळात भावाला मदत करणे स्वतः साठीदेखील फायदेशीर आहे. ‘ग्लोबल टाईम्स’च्या संपादकीयाला ट्रम्प यांच्या भारतावरील टॅरिफचा संदर्भ होता. भारतातील चीनचे राजदूत झू फेहेंग यांनी ट्रम्प यांच्या ‘टॅरिफ’ला विरोध केला होता आणि ट्रम्प यांची भूमिका जागतिक व्यापार कराराच्या नियमांविरुद्ध असल्याचे म्हटले होते. चीनच्या परराष्ट्र मंत्रालयाने मोदी यांच्या चीन भेटीच्या निर्णयाचे स्वागत केले आणि म्हटले की, ही भेट दोन्ही देशांना जवळ आणेल. रशिया, चीन आणि भारत यांच्यातील वाढत्या जवळीकीमुळे ट्रम्प चिंतेत आहेत. त्यांनी भारताबद्दल आपली भूमिका कठोर केली आहे. या महिन्यात अमेरिकेचे एक पथक व्यापार करारावर चर्चा करण्यासाठी भारत दौऱ्या

यांच्या ‘टॅरिफ साम्राज्या’ला संपवू शकतात. सर्वात मोठी गोष्ट म्हणजे ज्या चीनशी भारताचा वाद होता, तो आता ट्रम्प यांच्यामुळे मोदी आणि भारताच्या बाजूने बोलू लागला आहे. अमेरिकेच्या करविरोधात राजकीय मुत्सद्देगिरी स्वीकारत मोदी चीन आणि जपानच्या दौऱ्यावर जात आहेत. भारत-चीन संबंधांना नवी दिशा देण्याच्या आणि सीमावाद सोडवण्याच्या दिशेने हे एक महत्त्वाचे पाऊल आहे. गलवान संघर्षानंतर तणावपूर्ण राहिलेले भारत-चीन दौऱ्यावर जात आहेत. २०१४ मध्ये पंतप्रधान झाल्यानंतर त्यांनी २०१५, २०१६, २०१७, २०१८ मध्ये चीनला भेट दिली आहे. याशिवाय, भारत आणि चीन या दोन्ही देशांच्या राष्ट्रप्रमुखांची शेवटची बैठक ऑक्टोबर २०२४ मध्ये रशियातील काझान येथे झालेल्या ‘ब्रिक्स’ शिखर परिषदेदरम्यान झाली होती. मोदी यांच्या चीन दौऱ्याचा आणि ‘एसस

पाक्ष्भूमीवर मोदी चीनला भेट देणार आहेत. जून २०२० मध्ये गलवानमध्ये भारतीय आणि चीनी सैनिकांमध्ये झालेल्या चकमकीनंतरभारत आणि चीनदरम्यानचे संबंध कमालीचे दुरावले. या चकमकीनंतर दोन्ही देशांनी एकमेकांना अटकाव घालण्यासाठी अनेक कठोर पावले उचलली. पंतप्रधान मोदींच्या या दौऱ्यामुळे चीन आणि भारत यांच्यातील संबंधांवरचा बर्फ तितळत असल्याचे दिसून येत आहे. ‘स्युनिक इंडिया’ संस्थेच्या अहवालात म्हटले आहे की भारत आता चीनशी जवळीक साधत आहे आणि ते अमेरिकेमुळे होत आहे. मोदी चीनमध्ये होणाऱ्या ‘एससीओ’ शिखर परिषदेला उपस्थित राहणार आहेत. तथापि, त्यांच्या निर्णयाकडे चीनकडे झुकणे किंवा अमेरिकेविरुद्ध सुडाची कारवाई म्हणून पाहिले जाऊ नये. ते केवळ भारताची धोरणात्मक स्वायत्तता दर्शवते. ट्रम्प यांच्या टॅरिफ निर्णयांमुळे भारताचा अमेरिकेसोबतचा तणाव वाढला आहे; परंतु भारत ‘एससीओ’मधील सहभागाचा वापर सौदेबाजीचे साधन म्हणून करत नाही. चीन आणि भारत यांच्यात स्पर्धा आहे. चीनकडे झुकण्याऐवजी किंवा अमेरिकेपासून दूर राहण्याऐवजी भारत जटिल भू – राजकीय परिस्रासे असले तरी भारत-चीन सहकार्याच्या बाबतीत सावधगिरी बाळगली पाहिजे. दोन्ही देश अजूनही एकमेकांना प्रतिस्पर्धी मानतात आणि संयुक्त आघाडी तयार करण्याऐवजी प्रतिस्पर्ध्यावर नियंत्रण ठेवण्यासाठी शिखर परिषदेचा वापर करत आहेत. गलवान खोऱ्यातील चीनी सैनिकांच्या घुसखोरीनंतर दोन्ही देशांमधील संबंध सर्वात खालच्या पातळीवर आले. तथापि, आता त्यात सुधारणा होताना दिसत आहे. भारत आणि चीनमध्ये शत्रुत्व असूनही अलीकडच्या काळात संबंधांवरील बर्फ वितळताना दिसत आहे. ट्रम्प यांनी भारतावर कर लादण्याच्या घोषणेनंतर चीनने तीव्र नाराजी व्यक्त करत नवी समीकरणे बनवण्याच्या उद्देशाने काही विधाने केली. चीनच्या मते, अमेरिका इतर देशांना दडपण्यासाठी कर लादत आहे. आता दोन्ही देश रशियासह ट्रम्प यांना प्रत्युत्तर देऊ शकतात अशी चर्चा आहे. ‘एससीओ’ शिखर परिषदेत पंतप्रधान मोदी यांची उपस्थिती युरेशियामध्ये बहुपक्षीय राजनैतिकतेसाठी भारताची वचनबद्धता दर्शवते. या भेटीमुळे भारताला प्रादेशिक सुरक्षा, दहशतवाद आणि व्यापार सहकार्य यासारख्या मुद्द्यांवर आपले मत व्यक्त करण्याची संधी मिळेल. मोदी यांचा चीन दौरा अमेरिकेला स्पष्ट संदेश देईल की, भारत त्याच्या परराष्ट्र धोरणात वाढू शकतो.– आरिफ शेख

अटल बिहारी वाजपेयी: एक महान राजकारणी आणि कवी

लोकनेते असा नावलौकिक असलेले श्री.अटल बिहारी वाजपेयी हे राजकीय वचनबद्धतेसाठी ओळखले जातात. १३ ऑक्टोबर १९९९ रोजी त्यांनी सलग दुसऱ्यांदा राष्ट्रीय लोकशाही आघाडी सरकारचे प्रमुख म्हणून पंतप्रधान पदाची सूत्रे स्विकारली. १९९६ साली थोड्या कालावधीसाठी त्यांनी पंतप्रधान म्हणून काम पाहिले होते. पंडित नेहरुनंतर सलग दुसऱ्यांदा जनादेश मिळवून पंतप्रधान होणारे ते पहिले पंतप्रधान ठरले. ज्येष्ठ संसदपटू असलेले अटल बिहारी वाजपेयी राजकारणात चार दशक सक्रीय होते. श्री. वाजपेयी नऊ वेळा लोकसभेवर तर दोनवेळा राज्यसभेवर निवडून आले होते हाही एक प्रकारचा विक्रमच आहे. स्वातंत्र्योत्तर काळात भारताचे अंतर्गत व परकीय धोरणास आकार देण्यात एक पंतप्रधान, परराष्ट्र मंत्री, विविध स्थायी समित्यांचे अध्यक्ष व एक विरोधी पक्ष नेते म्हणून त्यांनी समर्थपणे भूमिका बजावली. ब्रिटीश सत्तेला भारतातून पायउतार करण्यात महत्वाच्या ठरलेल्या १९४२ मधील भारत छोडो चळवळीमध्ये सहभागी होऊन विद्यार्थीदशेतच वाजपेयी यांनी राष्ट्रवादी राजकारणाचे धडे गिरवले. राज्यशास्त्र व कायद्याचे विद्यार्थी असलेल्या श्री. वाजपेयींना शालेय काळातच परकीय व्यवहारामध्ये रुची निर्माण झाली होती. त्यांनी ही आवड पुढे अनेक वर्ष जोपसली व विविध द्विपक्षीय व बहुपक्षीय व्यासपीठांवर भारताचे प्रतिनिधित्व करताना त्यांनी ह्या कौशल्याचा उपयोग केला. श्री. वाजपेयी यांनी एक पत्रकार म्हणून आपल्या कारकीर्दीची सुरुवात केली परंतु अल्पावधीतच म्हणजेच १९५१ साली भारतीय जनसंघात प्रवेश करण्यासाठी त्यांनी पत्रकारिता सोडली. राष्ट्रीय लोकशाही आघाडीतील महत्वाचा घटक असलेला भारतीय जनता पक्ष हा आधी जनसंघ म्हणून ओळखला जात होता. समीक्षकांकडून प्रशंसा मिळवलेले श्री. वाजपेयी एक ख्यातनाम कवी आहेत. शिवाय आपल्या व्यस्त कामातून वेळ काढून ते संगीत व पाक कलेतही विशेष रस घेतात. २५ डिसेंबर १९२४ साली तत्कालीन ग्वालियर संस्थानातील (आताच्या मध्यप्रदेश



राज्यात आहे) एका प्राथमिक शिक्षकाच्या घरात श्री. वाजपेयी यांचा जन्म झाला. अटल बिहारी वाजपेयी यांचा सामाजिक जीवनातील उदय हा भारतीय लोकशाही व त्यांच्या कुशाग्र राजकीय बुद्धिमत्तेचा गौरव आहे. उदारमतवादी जागतिक दृष्टीकोन व लोकशाही तत्वांशी असलेली बांधिलकी यामुळे जनसामान्यांना त्यांच्याबद्दल आदर वाटतो. महिला सबलीकरण व सामाजिक समानतेचे खंबीर समर्थक असलेले श्री. अटल बिहारी वाजपेयी भारताला आंतरराष्ट्रीय पातळीवर मजबूत राष्ट्र म्हणून बघू इच्छितात. ५००० वर्षांची ऐतिहासिक संस्कृती लाभलेल्या व आगामी १००० वर्षांमध्ये येणारी आव्हाने पेलण्यास तयार असलेल्या भारत देशाचे ते प्रतिनिधित्व करतात. भारताप्रती असलेले त्यांचे निस्वार्थ समर्पण व पन्नास वर्षांहून अधिक काळ देशासाठी दिलेल्या निस्पृह सेवेबद्दल त्यांना भारतातील दुसरा सर्वोच्च नागरी सन्मान असलेला पद्मविभूषण पुरस्कार प्रदान करण्यात आला आहे. १९९४ साली उत्कृष्ट संसदपटूचा पुरस्कारही त्यांना मिळाला आहे. एका उल्लेखानुसार, अटल बिहारी वाजपेयी नावाप्रमाणेच एक ज्येष्ठ भारतीय नेते, निष्णात राजकारणी, निस्पृह सामाजिक

कार्यकर्ते, बलवान वक्ते, कवी, साहित्यिक, पत्रकार व खऱ्या अर्थाने बहुआयामी व्यक्तित्व होते. जनसामान्यांच्या आशा आकांक्षा श्री. वाजपेयी यांनी पूर्ण केल्या. त्यांच्या कार्यार्तून आजही त्यांची राष्ट्राप्रती असलेली निष्ठा प्रतीत होते. अटल बिहारी वाजपेयी (२५ डिसेंबर १९२४ – १६ ऑगस्ट २०१८) हे एक भारतीय राजकारणी आणि कवी होते. त्यांचा जन्म ग्वाल्हेर, मध्य प्रदेश येथे झाला होता. ते भारतीय जनता पक्षाचे (इगझ) नेते होते आणि भारताचे १० वे पंतप्रधान म्हणून त्यांनी तीन वेळा काम केले. राजकीय कारकीर्द: वाजपेयींना आपल्या राजकीय कारकिर्दीची सुरुवात भारतीय जनसंघाचे सदस्य म्हणून केली. १९६० आणि १९७० च्या दशकात ते भारतीय राजकारणातील एक प्रमुख व्यक्तित्व बनले. १९७७ मध्ये ते मोरारजी देसाई यांच्या सरकारमध्ये परराष्ट्र व्यवहार मंत्री झाले. १९८० मध्ये भारतीय जनता पक्षाची स्थापना झाल्यावर वाजपेयी त्याचे एक प्रमुख नेते बनले. त्यांनी १९९० च्या दशकात पक्षाला राष्ट्रीय स्तरावर मजबूत करण्यासाठी महत्त्वपूर्ण योगदान दिले. १९९६, १९९८-१९९९, आणि १९९९-२००४ अशा तीन वेळा ते भारताचे पंतप्रधान झाले. त्यांच्या पंतप्रधानपदाच्या काळात, त्यांनी अनेक महत्त्वपूर्ण आर्थिक आणि सामाजिक सुधारणा केल्या. कवी म्हणून:अटल बिहारी वाजपेयी एक उत्कृष्ट कवी देखील होते. त्यांनी अनेक कविता आणि लेख लिहिले आहेत. त्यांची लेखनशैली लोकांना खूप आवडते. त्यांच्या कवितांमध्ये देशभक्ती, प्रेम, आणि सामाजिक विषयांवरील भावना व्यक्त होतात. थळज्ञज्ञशिवछर ने नमूद केले आहे की त्यांच्या प्रसिद्ध कवितांमध्ये गीत नया गाता हूँ, क्यों डरे आणि मेरी इक्यावन कविताएँ यांचा समावेश आहे. व्यक्ती म्हणून:अटल बिहारी वाजपेयी एक सभ्य, मृदू भाषिक आणि दिलदार राजकारणी म्हणून ओळखले जातात. त्यांनी नेहमीच देशाच्या प्रगतीसाठी काम केले. त्यांच्या निधनामुळे देशाने एक महान नेता आणि कवी गमावला

तुम्ही डेमिसेक्शुअल (demisexual) तर नाही, जाणून घ्या याचे लक्षण

डॉक्टर टिप्स

मागील काही वर्षांमध्ये सेक्शुएलिटीबद्दल लोक जास्त खुलून बोलू लागले आहे. आता या मुद्द्यांवर प्रत्येक व्यक्ती आपले विचार आणि आवड निवड व्यक्त करू लागला आहे. अलैंगिक, हा एक असा शब्द आहे ज्याबद्दल आतापर्यंत तुम्ही फारच कमी किंवा कदाचित ऐकले ही नसेल. यात ते लोक येतात ज्यांना सेक्सची इच्छा नसते किंवा जे रिलेशनशिपबगैर संबंध बनवण्यास

तयार होऊन जातात आणि ते लोक मुलगी असो की मुलगा दोघांशी संबंध बनवण्यास तयार होऊन जातात. **डेमिसेक्शुअल कशे असतात ?** आपल्या पार्टनरसोबत वैवाहिक जीवनाच्या आनंद घेण्यासाठी डेमिसेक्शुअल लोकांना एक खोल भावनात्मक प्रतिबद्धतेची गरज असते. हे बगैर प्रेमाचे कोणाशीही संबंध ठेवत नाही. यांच्यासाठी भावनात्मक नात सेक्सपेक्षा जास्त महत्त्वाचे असते.


तुमचे लग्न झाले म्हणून पगार वाढवू? हे बघा ऑफीसच्या बाहेर होणाऱ्या कोणत्याही दुर्धर्मेसाठी आम्ही जबाबदार राहणार नाही!!!

विनोद

संदेश

सुविचार

Santa ne challenge kiya..... "Ki woh kutubminar ko sr pe rakh k mumbai le jayega"... Sare new channel wale waha pahuch gye.... Tab bola "Bas koi utha k sar pe rakh de"...



आत्मविश्वास असावा पण अंहरकार नसावा. –अज्ञान **संस्कृत सुभाषित** शरदि न वर्षति गर्जति । वर्षति वर्षासु निःस्वतो मेघः। नीचो वदति न कुर्वते । न वदति सुजनः करोत्येव॥ अर्थ : शरद ऋतुत मेघ नुसताच गर्जतो, वर्षा ऋतुत न गर्जणारा मेघ बरसतो, दुष्ट नुसताच बडबडतो, काही करत नाही, सज्जन बोलत नाहीत तर करूनच दाखवतात.

आडवे शब्द

- पूर्वी गाणीबातत्या ऐकण्यासाठी याचा वापर करित
- पराक्रमी
- रामदासांचे प्रसिद्ध काव्य
- खलाशी
- कर्णभूषण
- गोष्ट
- केविलवाणा
- पुसट, धूसर
- असत्य
- सुराण पक्ष्याचे घरटे
- भांडण
- मर्यादा, अंत
- वाडवडिलांनी कमावलेले
- तल्लीन
- मैत्रीण
- पार्वती
- किल्ला
- उलट, प्रतिकूल
- धनको
- मालिका, हार
- हनुमान
- समशेर
- काकुनी
- अफवा
- हुल्ले
- सहाय्य
- विविध प्रकारचे
- लहान
- पाण्याचा नळ
- वायू
- सभा
- कोरडे, वैराण
- लेखणी
- आवड
- पाषाण
- दारूचा एक प्रकार
- वि.वा. शिरवाडकरांचे हे नाटक विशेष लोकप्रिय आहे
- चितन

- लक्ष्मी
- विषयांध
- धूळ, केर
- श्रावणात अनेकजण याची पूजा करतात
- सत्यवानाची बायको
- गुलामी
- कमी दर्जाचे
- नेमस्त

उभे शब्द

- वाळू
- शिजवलेला भात
- भूमी
- हसण्याजोगे, पोरकट
- रुदन
- स्त्री
- धार्मिक काव्याचा एक प्रकार
- कथालेखक
- अ. पाकिट
- दिवाळी
- झाडापासून मिळणारे आरोग्यवर्धक शीतपेय
- गोफण, बेचकी
- कमावलेले (धन)
- घडू
- आंब्याची एक जात
- पंढरीची पायी यात्रा
- रामायणातील प्रसिद्ध अरण्य
- बेचव
- एक लोकप्रिय वाड्मायप्रकार
- तृण
- कामकुचार, सुस्त
- अंगठ्यापासून सर्वात दूरचे बोट
- गगन
- जाडसर दळलेला गहू
- पीछेहाट
- मार्गस्थ
- ही साखर गुलकंदात वापरतात
- नवरा
- कपटी
- पक्ष्यांचा समूह
- आवाज

- मऊ
- पूर्वज
- अयुरा
- कोल्ह्यासारखा पशू
- नमस्कार
- यथेच्छ
- सार्वभौम राजा
- चांगले
- एकग्र दृष्टी, द५. भ्रतार
- छळ, त्रास
- खरेपणा
- रानात पसरलेली आग
- मत्स्य
- कागदकापड कापण्याचे साधन
- केव्हा
- बेकरी मालासाठी आवश्यक पदार्थ
- रोटीचा एक प्रकार
- प्राण नेणारा देव
- तांबूल

आडवे उतवे

- रेडियो ४.बहादूर ७.मनाचे ाक ११.दर्यावर्दी
- डुल १४.कथा १५.दीन १६.अस्पष्ट
- खोटे १९.खोपा २२.तंटा २३.परावार
- वडिलोपार्जित २६.दंग २७.सय २८.काली
- गड ३०.विपरीत ३४.सावकार ३६.माळ
- बजरंगबली ३८.तरवार ४०.खड्देशाशी
- वावडी ४३.कुळीथ ४५.मदत ४६.नाना
- सान ५०.तोटी ५१.वात ५३.सद
- रखरखीत ५५.कलम ५७.रस ५९.शिला
- रम ६२.नटसम्राट ६४.मनन ६६.श्री
- कामुक ७२.कचरा ७४.सत्यनारायण
- सावित्री ७९.दास्य ८०.हीन ८१.मवाळ

उभे उतवे

- रेती २.ओदन ३.अवनी ५.हाथ्यास्पद ६.रडू ८.नारी ९.क १०.कथाकार १२अ.लखोटा १५.दीपावली १८.नीरा २०.गलोल २१.अर्जित २२.तंग २३.पायरी २४.वारी २६.दंडकारण्य २७.सपक २८.कादंबरी २९.गवत ३१.आळशी ३२.करंगळी ३३.अंबर ३५.रवा ३६.माघार ३९.रवाना ४०.खडीसाखर ४१.दादला

मनोरंजक महाशब्दकोडे

१		२		३		४		५		६		७		८		९	१०
										११		१२	१२अ			१४	
										१५							
									१६			१७			१८		
१९				२०		२१					२२			२३		२४	
		२५								२६			२७				
२८								२९			३०						३१
			३२		३३		३४			३५						३६	
३७								३८		३९		४०					
							४१				४२						
	४३		४४		४५				४६			४७	४८		४९		
५०				५१	५२				५३			५४					
५५		५६		५७	५८		५९			६०		६१					
		६२	६३				६४	६५								६६	
	६७						६८			६९				७०			७१
७२				७३		७४		७५		७६			७७	७८			
				७९			८०			८१							

४३.कुटील ४४.थवा ४६.नाद ४८.नरम

५६.मनमुराद ५८.सम्राट ६०.छान ६३.टक

७०.मासा ७१.कात्री ७२.कधी ७३.मैदा ५.नान

४९.पितर ५०.तोकडा ५२.तरस ५३.सलाम

६५.नवरा ६७.काच ६८.प्रत्यही ६९.वणवा

७६.यम ७८.विडा

लातूर येथे ७९ व्या स्वातंत्र्य दिनी पालकमंत्री शिवेंद्रसिंहराजे भोसले यांच्या हस्ते ध्वजारोहण

शासकीय योजनांच्या प्रभावी अंमलबजावणीतून लातूर जिल्ह्याचा सर्वांगीण विकास साधणार - पालकमंत्री शिवेंद्रसिंहराजे भोसले

लातूर/प्रतिनिधी : जिल्ह्यात केंद्र व राज्य शासनाच्या योजनांची प्रभावी अंमलबजावणी करण्यावर भर देण्यात येत आहे. यामाध्यमातून जिल्ह्याचा सर्वांगीण विकास साधून नागरिकांना गुणवत्तापूर्ण आणि कालबद्ध सेवा देण्यासाठी प्रयत्न करण्यात येत आहेत, असे राज्याचे सार्वजनिक बांधकाम मंत्री तथा लातूर जिल्ह्याचे पालकमंत्री शिवेंद्रसिंहराजे भोसले यांनी सांगितले.

भारताच्या ७९ व्या स्वातंत्र्य दिनानिमित्त लातूर जिल्हाधिकारी कार्यालयाच्या प्रांगणात आयोजित मुख्य शासकीय समारंभात पालकमंत्री श्री. भोसले बोलते होते. प्रारंभी पालकमंत्री यांच्या हस्ते मुख्य शासकीय ध्वजारोहण करण्यात आले. जिल्हाधिकारी वर्षा ठाकूर-घुगे, पोलीस अधीक्षक अमोल तांबे, जिल्हा परिषदेचे मुख्य कार्यकारी अधिकारी राहुलकुमार मीना, लातूर शहर महानगरपालिका आयुक्त श्रीमती मानसी यांच्यासह स्वातंत्र्य सैनिक, माजी सैनिक, वीरपत्नी, वीरमाता, वीरपिता, अधिकारी-कर्मचारी, पत्रकार बांधव, विद्यार्थी, पालक व नागरिक यावेळी मोठ्या संख्येने उपस्थित होते.

जिल्ह्यातील पायाभूत सुविधा बळकटीकरणाला गती देण्यात आली आहे. लातूर शहराच्या २९० कोटींच्या वाढीव पाणीपुरवठा योजनेला मंजूरी देण्याची घोषणा मुख्यमंत्री देवेंद्र फडणवीस यांनी नुकतीच केली आहे. तसेच जिल्ह्यात जलसंधारण आणि शेती क्षेत्राच्या विकासासाठी विशेष प्रयत्न सुरू आहेत. मनरेगा अंतर्गत फळबाग लागवड योजना, जलयुक्त शिवार अभियान आणि गाळमुक्त धरण, गाळयुक्त शिवार यासारख्या योजनांमुळे शेतीला बळ मिळत असल्याचे पालकमंत्री यावेळी नमूद



केले. जिल्ह्यातील शेतारस्ते अतिक्रमणमुक्त करण्यासाठी राबविण्यात आलेल्या मोहिमेत आतापर्यंत ८८२ किलोमीटर लांबीचे ६७८ रस्ते अतिक्रमणमुक्त झाले आहेत. लवकरच या रस्त्यांच्या दुतर्फा वृक्ष लागवड करण्यात येणार असल्याचे ते म्हणाले.

ग्रामीण भागातील नागरिकांना दर्जेदार आरोग्य सुविधा पुरविण्यासाठी प्राथमिक आरोग्य केंद्र आणि उपकेंद्रांच्या माध्यमातून प्रयत्न केले जात आहेत. या प्रयत्नांची दखल राष्ट्रीय स्तरावर घेण्यात आली असून जिल्ह्यातील २७ आरोग्य संस्थांना राष्ट्रीय गुणवत्ता हमी मानांकन मिळाले आहे. यासोबतच गरजू रुग्णांना मुख्यमंत्री सहायता निधीतून सहाय्य मिळवून देण्यासाठी जिल्हास्तरावर कक्ष कार्यान्वित करण्यात आला आहे. या कक्षामार्फत अवघ्या तीन महिन्यात १४३ रुग्णांना अर्थसहाय्य मिळवून



देण्यात आल्याचे पालकमंत्री श्री. भोसले म्हणाले.

मुख्यमंत्री देवेंद्र फडणवीस यांच्या संकल्पनेतून राबविण्यात आलेल्या शंभर दिवसांच्या कार्यालयीन सुधारणा विशेष मोहिमेत जिल्ह्यातील सर्व शासकीय कार्यालयांने उत्स्फूर्त सहभाग घेतला. आता या मोहिमेचा दीडशे दिवसांचा दुसरा टप्पा सुरू आहे. यामध्ये विकसित महाराष्ट्र, ई-गव्हर्नन्स सुधारणा, आणि सेवा विषयक प्रशासकीय सुधारणा यांवर भर दिला जात आहे. याचाच एक भाग म्हणून लातूर जिल्हा परिषदेने व्हाटसअप चॅटबोट उपक्रम सुरू केला आहे. यामाध्यमातून नागरिकांना जिल्हा परिषदेमार्फत राबविल्या जाणाऱ्या योजना, ऑनलाईन अर्ज प्रक्रियेबाबत माहिती व्हाटसअपवर मिळेल. नागरिकांना गुणवत्तापूर्ण सेवा प्रदान केल्यामुळे उद्गीर

उपविभागीय कार्यालय, लातूर जिल्हा पुरवठा अधिकारी कार्यालयाला आयएसओ मानांकन मिळाले असल्याचे पालकमंत्री म्हणाले.

जवळपास ८० हजार शेतकऱ्यांना सिंचनासाठी दिवसा वीज
मुख्यमंत्री देवेंद्र फडणवीस यांच्या पुढाकाराने राज्यात मुख्यमंत्री सौर कृषी वहिनी योजना २.० राबविण्यात येत आहे. या योजनेतून जिल्ह्यात ४७ सौरऊर्जा प्रकल्प कार्यान्वित झाले असून यामधून २३० मेगावाट वीज निर्मिती होत आहे. त्यामुळे जवळपास ८८ हजार शेतकऱ्यांना सिंचनासाठी दिवसा वीज मिळत असल्याचे पालकमंत्री शिवेंद्रसिंहराजे भोसले यांनी सांगितले.

मुख्यमंत्री समृद्ध पंचायतराज अभियान, आदिशक्ती अभियानात



सहभागी होण्याचे आवाहन
महिलांच्या सशक्तीकरणासाठी राज्य शासनाने आदिशक्ती अभियान सुरू केले आहे. या अंतर्गत महिलांच्या आर्थिक, सामाजिक, शैक्षणिक आणि आरोग्य विषयक समस्यांबाबत कायमस्वरूपी उपाययोजना करण्याचा निर्णय शासनाने घेतला आहे. तसेच यंदा प्रथमच मुख्यमंत्री समृद्ध पंचायतराज अभियान राबविले जाणार आहे. गावा-गावांमध्ये विकासाची निकोप स्पर्धा निर्माण होण्यासाठी हे अभियान उपयुक्त ठरणार आहे. जिल्ह्यातील सर्व ग्रामपंचायतींनी या अभियानात सहभागी होण्याचे आवाहन पालकमंत्री यावेळी केले.

पर्यावरण संवर्धन मोहिमेत सहभागी होण्याचे आवाहन
राज्यातील सर्वात कमी वृक्ष असलेल्या जिल्ह्यांमध्ये लातूर जिल्ह्याचा समावेश होतो.

हे चित्र बदलण्यासाठी आपलं लातूर हरीत लातूर मोहीम राबविण्यात येत आहे. या मोहिमेत सहभागी होवून प्रत्येकाने किमान एकतरी झाड लावावे, असे आवाहन पालकमंत्री शिवेंद्रसिंहराजे भोसले यांनी केले. ध्वजारोहणानंतर पोलीस उपनिरीक्षक रामदास मिसाळ यांच्या पथकाने राष्ट्रध्वजाला मानवंदना दिली. या कार्यक्रमाला उपस्थित स्वातंत्र्य सैनिक, शहीद जवानांच्या वीरपत्नी, वीरमाता, वीरपिता यांचा पालकमंत्री श्री. भोसले यांच्या हस्ते सत्कार करण्यात आला. तसेच विविध योजना, उपक्रमांच्या अंमलबजावणीमध्ये उत्कृष्ट कामगिरी करणारे अधिकारी, कर्मचारी यांच्यासह उत्कृष्ट कामगिरी करणाऱ्या ग्रामपंचायती, विद्यार्थी यांचाही यावेळी सन्मान करण्यात आला. कार्यक्रमाचे सूत्रसंचालन उद्भव फड यांनी केले.

लातूर एमआयटी येथे उत्साहात स्वातंत्र्य दिनानिमित्त आ. रमेशआप्पा कराड यांच्या हस्ते ध्वजारोहण



लातूर/प्रतिनिधी : भारतीय स्वातंत्र्य दिनाच्या निमित्ताने माईस एमआयटी वैद्यकीय शैक्षणिक संकुल, लातूर येथे शुक्रवार १५ ऑगस्ट २०२५ रोजी सकाळी ९.१५ वाजता लातूर एमआयटीचे कार्यकारी संचालक तथा लातूर ग्रामीण विधानसभा मतदार संघाचे आमदार श्री. रमेशआप्पा कराड यांच्या हस्ते ध्वजारोहण करण्यात आले. याप्रसंगी अनेकांची प्रमुख उपस्थिती होती.

प्रारंभी राष्ट्रपिता महात्मा गांधीजी यांच्या प्रतिमेस आ. रमेशआप्पा कराड यांनी पुष्पहार अर्पण करून अभिवादन केले. त्यानंतर मोठ्या उत्साहाच्या आणि राष्ट्रभक्तीच्या वातावरणात ध्वजारोहण करण्यात



आले. याप्रसंगी लातूर एमआयटीचे परिसर समन्वयक पृथ्वीराज कराड, वैद्यकीय महाविद्यालयाचे प्राचार्य डॉ. एन. पी. जमादार, उपअधिष्ठाता डॉ. बी. एस. नागोबा, प्रशासकीय व शैक्षणिक संचालिका डॉ. सरिता मंत्री, शैक्षणिक संचालक डॉ. चंद्रकांत शिरोळे यांच्यासह अनेक मान्यवरांची प्रमुख उपस्थिती होती.

यावेळी एमआयटी परिसर समन्वयक पृथ्वीराज कराड यांच्या हस्ते ध्वनंतरी वैद्यकीय महाविद्यालय कर्मचारी पतसंस्थेच्या वतीने सभासद कर्मचाऱ्यांच्या नव्वद टक्केहून अधिक गुण प्राप्त करणाऱ्या गुणवंत पाल्यांचा विविध पारितोषिके देऊन सत्कार करण्यात आले. त्याचबरोबर रुग्णालय कक्षात उत्कृष्ट काम केल्याबद्दल परिचारिका श्रीमती आशा सोनवळे, मीरा बजगुडे आणि त्यांच्या सहकाऱ्यांचा सत्कार करण्यात आला. तसेच उत्कृष्ट कर्मचारी अध्यापक डॉ. भागवत शेळके, ग्रंथपाल चाफेकर यांचाही यथोचित सत्कार करून गौरव करण्यात आला.

याप्रसंगी नर्सिंग महाविद्यालयाचे प्राचार्य सरवननसेना, दंत महाविद्यालयाचे प्राचार्य डॉ. यतीश जोशी, उपप्राचार्य डॉ. अमोल डोईफोडे, रुग्णालय अधीक्षक डॉ. एकनाथ माले, डॉ. अरुणकुमार राव, डॉ. विद्या कांदे, डॉ. चंद्रकला पाटील, डॉ. पठाण, डॉ. बी. एस. वारद, डॉ. मुकुंद भिसे, डॉ. कस्तुरे, डॉ. चंद्रकांत चाटे, डॉ. पठाण, डॉ. तोष्णीवाल, डॉ. शैला बांगड, डॉ. आशा पिचारे, डॉ. क्रांती केंद्रे, डॉ. क्रांती पाटील, डॉ. कुलकर्णी मुख्य प्रशासकीय अधिकारी सचिन मुंडे, प्रशासकीय अधिकारी मधुकर गुडे, श्रीपती मुंडे यांच्यासह एमआयएमएसआर वैद्यकीय महाविद्यालय व यशवंतराव चव्हाण ग्रामीण रुग्णालय, एमआयडीएसआर दंत महाविद्यालय, फार्मसी महाविद्यालय, फिजीओथेरपी महाविद्यालय व नर्सिंग महाविद्यालयातील विभाग प्रमुख, प्राध्यापक, डॉक्टर, विद्यार्थी, पालक व नागरीक ध्वजारोहण कार्यक्रमासाठी मोठ्या संख्येने उपस्थित होते.

संजय गांधी निराधार योजना तालुकास्तरीय समिती रेणापूर अध्यक्षपदी आंबेकर तर लातूरचे अध्यक्ष भिसे



लातूर/प्रतिनिधी : भाजपा नेते तथा लातूर ग्रामीणचे आमदार श्री. रमेशआप्पा कराड यांच्या शिफारशीनुसार रेणापूर आणि लातूर तालुका संजय गांधी निराधार योजना समिती जाहीर करण्यात आली असून रेणापूर तालुका अध्यक्षपदी सतीश आंबेकर यांची तर लातूर तालुका बन्सी भिसे यांची नियुक्ती करण्यात आली आहे.

मुख्यमंत्री मा. देवेंद्रजी फडणवीस साहेब यांच्या नेतृत्वात राज्यात महायुतीचे सरकार सत्तेवर आल्यापासून अनेक जनहिताचे निर्णय घेतले जात आहेत. भाजपाचे नेते तथा लातूर ग्रामीणचे आमदार श्री. रमेशआप्पा कराड यांच्या शिफारशीनुसार राज्याचे सार्वजनिक बांधकाम मंत्री तथा जिल्ह्याचे पालकमंत्री मा. शिवेंद्रसिंह राजे भोसले साहेब यांनी रेणापूर आणि



लातूर तालुका संजय गांधी निराधार अनुदान योजना समिती जाहीर केली आहे. त्यानुसार मा. जिल्हाधिकारी लातूर यांनी सदरील नियुक्तीचे पत्र नुकतेच संबंधितांना पाठविले आहे. नव्याने गठीत करण्यात आलेल्या संजय गांधी निराधार योजना समितीत रेणापूर तालुका समिती अध्यक्ष सतीश आंबेकर नरवटवाडी, सदस्य ललिता अरुण कांबळे पानगाव, अनुसया कोंडीराम फड कुंभारी, विठ्ठल काशिनाथ कसपे देशमुख डिगोळ देशमुख, सदानंद केदारनाथ पिंपळे खरोळा, कुलदीप राजकुमार सूर्यवंशी आरजखेडा, दीपक संदिपान पवार वाला, सुरेश रामराव बुडे आनंदवाडी यांची तर लातूर तालुका समिती अध्यक्ष बन्सी भगवानराव भिसे सारसा, सदस्य



रुपेश सूर्यकांत काळे भातखेडा, श्रीमती अनिता पांडुरंग बालवाड भातांगळी, श्रीमती श्रुती अविनाश सवई मुरुड, रमेश उद्भव लहाडे रूई, बाबासाहेब साहेबराव भिसे गाधवड, अरविंद फुलचंद पारवे शिराळा, राजकुमार काशिनाथ सुरवसे विंचोली (ब), विनायक मल्हारी मगर रामेगाव, योगीराज रामराव साखरे भिसेवाघोली यांचा समावेश करण्यात आला आहे. रेणापूर आणि लातूर या दोन्ही समिती नियुक्त करून निराधाराना आधार देण्याचे काम केल्याबद्दल जिल्ह्याचे पालकमंत्री मा. शिवेंद्रसिंह राजे भोसले भाजप नेते आ. रमेशआप्पा कराड यांचे आभार व्यक्त करून नवनिर्वाचित अध्यक्षासह समिती सदस्यांचे अनेकांनी अभिर्मान केले आहे.

तावरजा, तेरणा नदी काठावरील गावांना सतर्कतेचा इशारा

लातूर/प्रतिनिधी : औसा तालुक्यातील तावरजा मध्यम प्रकल्पाचा पाणीसाठा ७३ टक्के झाला आहे. प्रकल्पाच्या पाणलोट क्षेत्रात पुढील दोन-तीन दिवसात पावसाची शक्यता असल्याने हा प्रकल्प निर्धारित धरण पातळीस पोहचण्याची शक्यता आहे. त्यानंतर प्रकल्पात येणारा येवा तावरजा नदीमार्गे सोडावा लागणार आहे. तसेच धाराशिव जिल्ह्यातील लोहारा तालुक्यातील माकणी येथील निम्न तेरणा धरणाचा पाणीसाठा ८५ टक्के झाला असून धरण निर्धारित धरण पातळी ओलांडण्याची शक्यता आहे. त्यानंतर धरणात येणारा येवा तेरणा नदीपात्रात सोडावा लागणार आहे. त्यामुळे तावरजा व तेरणा नदीकाठच्या गावांना, शेतकऱ्यांना, नदीकाठी वस्ती करून राहिलेल्या नागरिकांना सतर्कतेचा इशारा देण्यात आला आहे.

नागरिकांनी दुभत्ती तसेच इतर जनावरे झाडाखाली, पाण्याच्या स्रोताजवळ, विद्युत खांबाजवळ बांधू नयेत. त्यांना सुरक्षित

लातूर जिल्ह्यात चोवीस तासांत सरासरी ४४.६ मिलीमीटर पावसाची नोंद

लातूर/प्रतिनिधी : जिल्ह्यात १५ ऑगस्ट रोजी सकाळी आठ वाजता संपलेल्या चोवीस तासांत सरासरी ४४.६ मिलीमीटर पावसाची नोंद झाली आहे. यामध्ये शिरूर अनंतपाळ तालुक्यात सर्वाधिक ९५.२ मिलीमीटर, तर जळकोट तालुक्यात सर्वात कमी १८.८ मिलीमीटर पाऊस झाला आहे. तालुकानिहाय पावसाची आकडेवारी पुढीलप्रमाणे आहे- लातूर- ६८.१, औसा- ५४.२, अहमदपूर- २२.४, निलंगा- ५४.२, उदगीर- २६.६, चाकूर- २९.५, रेणापूर- २०.७, देवणी- ६२.८, शिरूर अनंतपाळ- ९५.२ आणि जळकोट- १२.५ मिलीमीटर.

ठिकाणी बांधावे. आपल्या जनावरांना सुरक्षित ठिकाणी स्थलांतरित करून स्वतः सुरक्षित ठिकाणाचा आसरा घ्यावा. जलसाठ्याजवळ, नदीजवळ जावू नये. आपल्या मुलांना जलसाठ्यावर, नदीवर पोहण्यासाठी पाठवू नये. शाळा, महाविद्यालयातील शिक्षकांनी आपल्या विद्यार्थ्यांना याबाबत सूचित करावे. पुलावरून, नाल्यावरून पाणी वाहत

असतांना कोणीही स्वतः किंवा वाहनासह पूल, नाला ओलांडण्याचा प्रयत्न करू नये. पूर प्रवण क्षेत्रात कोणीही जावू नये. पाऊस सुरू असताना विजेच्या तारा, जुन्या इमारती कोसळण्याची शक्यता असते, तरी त्यापासून दूर राहण्याची खबरदारी घ्यावी, असे आवाहन लातूर जिल्हा आपत्ती व्यवस्थापन प्राधिकरणमार्फत करण्यात आले आहे.

प्रो. जडे यांचे रबरी शिक्के कॉम्प्युटर नॉयलॉन रबर असलेले टिकाऊ रबरी शिक्के तयार करून मिळतील.

शाखा १. जडे-भारत प्रिंटिंग प्रेस, मेनरोड, लातूर
शाखा २. जडेऑफसेट प्रिंटर्स, मित्र नगर, लातूर
संपर्क: (०२३८२) २४२६०८, २४५४०९

मदर कांचन कॉलेजमध्ये स्वातंत्र्य दिन साजरा



धाराशिव (प्रतिनिधी)-दिनांक १५ ऑगस्ट रोजी मदर कांचन कॉलेज धाराशिव येथे ७९ वा स्वातंत्र्य दिन साजरा करण्यात आला. यावेळी प्रमुख पाहुणे मदर कांचन कॉलेजचे सचिव श्री.अतुल अजमेरा ,प्राचार्य डॉ. आदिनाथ इंदलकर सर, व माजी सैनिक श्री.काळे सर सर्वांच्या हस्ते ध्वजारोहन करण्यात आले.

या वेळी महाविद्यालयाचे प्राचार्य यांनी स्वातंत्र्य दिन निमित्त अत्यंत मोलाचे मार्गदर्शन केले. १५ ऑगस्ट २०२५ रोजी कार्यक्रमाचे

सुत्र संचालन झेबा मुलाणी, दिव्या काकडे यांनी केले. आभार प्रदर्शन राठोड सर यांनी केले .

कार्यक्रमास महाविद्यालयातील अजमेरा मंडम,प्रियंका मंडम ,सरवदे मंडम,अंकिता मंडम, अंकिता भातंबरेकर, अडाव प्रतिक्षा, अडसुळे रुपाली, फलटणकर सर, सरवदे सर , राठोड सर,देटे सर, कानडे सर, वाघ सर, देशमुख सर,अमर मांडवकर,करण भक्ते , इ. कर्मचारी व विद्यार्थ्यां विद्यार्थ्यांनी मोठया संख्येने उपस्थित होते.

तालुकास्तरीय लोकशाही दिन १८ ऑगस्ट रोजी तुळजापूर येथे आयोजन

धाराशिव दि.१४,(जिमाका):- तुळजापूर तहसील कार्यालय येथे १८ ऑगस्ट २०२५ रोजी सकाळी ११ वाजता तालुकास्तरीय लोकशाही दिनाचे आयोजन करण्यात येणार आहे.अर्जदारांनी विहित नमुन्यातील अर्ज दोन प्रतीत,कार्यक्रमापूर्वी १५ दिवस आधी सादर करणे आवश्यक आहे.

महत्वाच्या सूचना :अर्जदाराने संबंधित तालुक्यातील लोकशाही दिनी (महिन्याच्या तिसऱ्या सोमवारी) अर्ज दिलेला असावा आणि एक महिन्यानंतरही कार्यवाही न झाल्यासच जिल्हास्तरावर अर्ज करता येईल.

पी.एम.श्री स्कूल,तुळजापूर ११ वी सायन्स प्रवेशासाठी अर्जाची २० ऑगस्टपर्यंत मुदत

धाराशिव (जिमाका):-पी.एम.श्री स्कूल,जवाहर नवोदय विद्यालय,तुळजापूर येथे शैक्षणिक वर्ष २०२५-२६ साठी इयत्ता ११ वी (सायन्स) प्रवेशासाठी अर्ज मागविण्यात येत आहे.

प्रवेश अर्ज सादर करण्याची अंतिम मुदत वाढवून २० ऑगस्ट २०२५ करण्यात आली आहे.

अर्ज ऑनलाईन तसेच ऑफलाईन दोन्ही पद्धतीने स्वीकारले जातील.विद्यालयाचे प्राचार्य

वाशी आयटीआयमध्ये ‘विभाजन विभीषिका स्मृतिदिन’ व ‘हर घर तिरंगा’ उत्साहात साजरा

धाराशिव दि.१४,(जिमाका):-जैन मुनि कुलभूषण देशभूषण शासकीय औद्योगिक प्रशिक्षण संस्था,वाशी येथे ‘हर घर तिरंगा’ अभियानांतर्गत ध्वजवंदन सोहळा व ‘विभाजन विभीषिका स्मृतिदिन’ कार्यक्रम आज उत्साहात संपन्न झाला.

कार्यक्रमाची प्रेरणा पंतप्रधान नरेंद्र मोदी यांच्या मार्गदर्शनातून व कौशल्य विकास,उद्योजकता व नाविन्यता मंत्री मंगल प्रभात लोढा यांच्या संकल्पनेतून घेण्यात आली.

‘विभाजन विभीषिका स्मृतिदिन’ या विषयावर प्रमुख व्याख्याते श्री.जी. वाय. देशमुख यांनी १४ ऑगस्ट १९४७ च्या फाळणीतील वेदना, त्याग,मानवी हक्कांचे उल्लंघन व ऐतिहासिक पार्श्वभूमी यावर सखोल भाष्य केले.त्यांनी सांगितले की,सन २०२१ पासून हा दिवस देशभरात स्मृतिदिन म्हणून

पाळला जातो.हा दिवस त्यागाचे स्मरण,मृत आत्म्यांच्या शांतीसाठी प्रार्थना,शांततेचा संदेश आणि भविष्यासाठी शिकवण देतो. आपण आज स्वतंत्र भारतात असूनही जातीयता,द्वेष आणि असहिष्णुता टाळून ऐक्य,बंधुता आणि मानवी मूल्ये जपली पाहिजेत, असा संदेश त्यांनी दिला.

कार्यक्रमाचे अध्यक्ष गटनिदेशक श्री. डी. आर.वाघमारे होते.प्रमुख पाहुणे संस्था नियोजन समिती सदस्य श्री. संजय कवडे,नागरिक प्रतिनिधी श्री. बाबासाहेब कवडे व माजी सैनिक श्री.ए.व्ही.बळवंत उपस्थित होते. सूत्रसंचालन श्रीमती टी.एच.शेख यांनी केले. आभार विशाल कांबळे यांनी मानले.कार्यक्रम यशस्वी होण्यासाठी प्राचार्य श्री.एस.एस. कदम यांच्या मार्गदर्शनाखाली शिक्षक व कर्मचारीवगनि परिश्रम घेतले.

१८ ऑगस्ट रोजी महिला लोकशाही दिन

धाराशिव (जिमाका):- महिलांच्या समस्या तातडीने सोडविण्यासाठी जिल्हास्तरीय महिला लोकशाही दिनाचे आयोजन १८ ऑगस्ट २०२५ रोजी सकाळी ११ वाजता जिल्हाधिकारी कार्यालय, धाराशिव येथे करण्यात आले आहे.

जिल्हाधिकारी किर्ती किरण पुजार यांच्या अध्यक्षतेखाली होणाऱ्या या महिला लोकशाही दिनात,समस्याग्रस्त व पीडित महिलांना त्यांच्या

तक्रारी सादर करण्याची संधी मिळेल.तक्रारी वैयक्तिक स्वरूपाच्या असाव्यात. न्यायप्रविष्ट प्रकरणे,सेवा/आस्थापना विषयक मुद्दे व अपूर्ण माहिती असलेले अर्ज स्वीकारले जाणार नाहीत.

गरजु महिलांनी या संधीचा लाभ घ्यावा,असे आवाहन जिल्हाधिकारी किर्ती किरण पुजार व प्रभारी जिल्हा महिला व बाल विकास अधिकारी किशोर गोरे यांनी केले आहे.

दोघांच्या घरी अज्ञाताने सोन्याचे दागिने, रोख रक्कम चोरली

उमरगा (प्रतिनिधी)- पोलीस ठाणे अंतर्गत फिर्यादी शंकर प्रेमनाथ गायकवाड, रा. माडज ता. उमरगा यांचे घराचे पाठीमागील दरवाजावरील अज्ञात व्यक्तीने दि.१३. रोजी काढून आत प्रवेश करून घरातील १० ग्रॅम वजनाचे सोन्याचे दागिने, रोख रक्कम ३०,०००

व तानाजी पाटील यांचे घरातील रोख रक्कम १०,००० असा एकुण ६०,००० किंमतीचा माल चोरून नेला. अशा मजकुराच्या फिर्यादी नामे-शंकर गायकवाड यांनी दिलेल्या प्रथम खबरेवरून उमरगा पो ठाणे येथे गुन्हा नोंदवला आहे.

कै.दत्तात्रय गुंड यांच्या कुटुंबीयांना ११ लाख रुपये तातडीने मदत करणार-पालकमंत्री प्रताप सरनाईक यांची ग्वाही

धाराशिव (जिमाका):-कै.दत्तात्रय गुंड यांच्या कुटुंबीयांना वाऱ्यावर सोडून दिले जाणार नाही. त्यांना मानसिक आधारबरोबरच आर्थिक मदत देऊन त्यांचे भविष्य उज्वल करण्यासाठी शासन आणि व्यक्तीशः मी त्यांच्या पाठीशी आहोत. असे प्रतिपादन पालकमंत्री प्रताप सरनाईक यांनी केले. ते कळंब तालुक्यातील खामसवाडी येथील कै. दत्तात्रय गुंड यांच्या पिडीत कुटुंबियांच्या सांत्वन प्रसंगी बोलत होते.

पालकमंत्री सरनाईक म्हणाले,२६ जुलै रोजी खामसवाडी येथील कै. दत्तात्रय मनोहर गुंड यांचे वीजेची तार पडून अपघाती मृत्यू झाला. राहत्या घराचे नुकसान झाले.त्यामुळे त्यांचे कुटुंब उघड्यावर



पडले. कुटुंबाला मानसिक आधार बरोबरच आर्थिक मदतीची देखील गरज होती. त्यामुळे आज या जिल्ह्याचा पालकमंत्री या नात्याने मी गुंड कुटुंबीयांची भेट घेतली, त्यांचे सांत्वन केले.तातडीने सुमारे ११ लाख रुपये मदत देण्याची ग्वाही दिली

त्यानुसार संबंधित कुटुंबाला महाराष्ट्र राज्य वीज नियामक मंडळाकडून ४ लाख रुपये ,गोपीनाथ मुंडे शेतकरी अपघात विमा योजनेअंतर्गत २ लाख रुपये तसेच माझ्याकडून व्यक्तीच्या ५ लाख रुपये ची अशी सुमारे ११ लाख रुपये मदत

आम्ही देत आहोत.ज्यामध्ये संबंधित कुटुंबाचे चांगले घर बांधून होईल व त्यांच्या उदरनिर्वाहासाठी पीडित बहिणीला अंगणवाडी सेविका म्हणून नोकरी देण्यासाठी प्रयत्न केले जातील.असे प्रतिपादन मंत्री सरनाईक यांनी यावेळी केले.

पिडीत भगिनींचे कुटुंब सावरणे हिच रक्षाबंधनाची भेट.

कै.दत्तात्रय मनोहर गुंड यांच्या विधवा पत्नीने परिवहन मंत्री तथा धाराशिव जिल्ह्याचे पालकमंत्री श्री. प्रताप सरनाईक यांना राखी बांधली.

या प्रसंगी बोलताना मंत्री सरनाईक अत्यंत भाऊक झाले आणि या पीडित भगिनीच्या कुटुंबाचे सांत्वन करताना पिडीत भगिनींचे कुटुंब सावरणे हिच माझी रक्षाबंधनाची सगळ्यात मोठी भेट असेल,असे प्रतिपादन मंत्री सरनाईक यांनी यावेळी केले.

यावेळी खामसवाडी गावचे सरपंच अमोल पाटील, तहसिलदार हेमंत ढोकळे, ग्रामस्थ व शासकीय अधिकारी उपस्थित होते.

हर घर तिरंगा अभियानांतर्गत जळकोट येथे ध्वजारोहण



जळकोट (प्रतिनिधी)- हर घर तिरंगा या कार्यक्रमांतर्गत जिल्हा परिषद प्राथमिक प्रशाला संभाजीनगर जळकोट येथे विविध कार्यकारी सोसायटी सदस्य, देश सेवा बजावलेले माजी सैनिक श्री कोंडाणा कुंभार यांच्या हस्ते ध्वजारोहण कार्यक्रम संपन्न झाला. या कार्यक्रमाला माजी सैनिक राजेंद्र सगर, हरिदास लष्करे उपस्थित होते. या कार्यक्रमास शाळा व्यवस्थापन समितीचे अध्यक्ष मल्लिकार्जुन

कुंभार ,उपाध्यक्ष शकील मुलांनी ,सदस्य नागनाथ पोतदार ,मुख्याध्यापक महादेवी रेणुके मॅडम,

धनराज कुठले सर ,गजानन मुर्मुरे सर, दिनकर वनवे सर, निळकंठ इटकरी सर, महादेव आरेकर सर, मोहनदास चव्हाण सर ,श्रीकांत कदम सर, व सर्व शाळा व्यवस्थापन समितीचे सदस्य व विद्यार्थी पालक ग्रामस्थ उपस्थित होते.

खोंदलायेथीलशेतकरी गेलावाहून, शोधकार्यसुरू:सोयाबीन, उडीद, मका, कापूस यांसारखी पिके पाण्यात बुडाली



कळंब(प्रतिनिधी)-मांजरा नदीच्या पाणलोट क्षेत्रात झालेल्या जोरदार पावसामुळे नदीला रौरूप आले आहे. खोंदला येथील शेतकरी सुब्राव शंकर लांडगे पाण्याच्या जोरदार प्रवाहात वाहून गेले असून त्यांचा शोध सुरू आहे.

पावसाळा सुरू होऊन दीड महिना झाला असला तरी आतापर्यंत दमदार पाऊस झाला नव्हता. मात्र, गेल्या रात्री पाणलोट क्षेत्रात मुसळधार पाऊस झाल्याने नदी-नाले तुडुंब भरले. नदीचे पाणी शेतात घुसून सोयाबीन, उडीद, मका, कापूस यांसारखी पिके पाण्यात बुडाली आहेत.

सुब्राव लांडगे यांची शेती भोपला शिवारात आहे. सकाळी शेतीवरून खोंदला गावात परतत असताना गावाजवळील पुलावरून पाणी वाहत होते. प्रवाहाचा अंदाज न आल्याने ते पूल ओलांडण्याचा प्रयत्न करू लागले. मात्र, पाण्याचा अंदाज न आल्याने जोरदार

प्रवाहात ते वाहून गेले. सकाळपासून आमदार राणाजगजितसिंह पाटील, आमदार कैलास घाडगे पाटील, शिवसेना नेते अजित पिंगळे, ठाकरे गटाचे तालुकाप्रमुख सचिन काळे, उपविभागीय अधिकारी सजय पाटील आणि तहसीलदार हेमंत ढोकले घटनास्थळी उपस्थित आहेत. नदीचा वेग आणि पाण्याचा फुगवटा लक्षात घेता दोन झोनच्या मदतीने शोध सुरू आहे. मात्र, अद्याप सुगावा लागलेला नाही. साडेचार तासांहून अधिक वेळ शोधमोहीम सुरू असून अद्याप लांडगे यांचा पत्ता लागलेला नाही. रेस्क्यू टीम घटनास्थळी दाखल झाली आहे आणि प्रशासन शर्थीने प्रयत्न करत आहे.

मांजरा नदीकाठच्या इटकूर येथील पाच, पाथर्डी येथील एक आणि खोंदला येथील एक नागरिक नदीच्या पलीकडे अडकले होते. काही वेळाने प्रवाह कमी झाल्यानंतर त्यांना गावात आणणे शक्य झाले, अशी माहिती तहसीलदार हेमंत ढोकले यांनी दिली.

गोविंद बाबा मठ संभागूहाचे कुलूप तोडून केली चोरी

कळंब (प्रतिनिधी)- पोलीस ठाणे अंतर्गत गोविंद बाबा मठ संभागूहाचे कुलूप अज्ञात व्यक्तीने दि.२०.०७.२०२५ रोजी तोडून आत प्रवेश करून मठातील हार्ड डिस्क, वईलेक्ट्रीक सर्व्हांस २ नग, बुलेट कॅमेरा सल्लायिंग ७ नग, इलेक्ट्रीक केबल २ नग, बर्नर स्टोव्ह २ नग, कॉपर बॉटल स्टॅनलेस् हांडी ५ नग,

डिनर सेट १ नग, लेने कॉम्प्युटर प्रिंटर १ नग, स्लाईड २ नग, स्वींग २ नग, सी सॉ २ नग असा एकुण २,४८,४२० किंमतीचा माल चोरून नेला. अशा मजकुराच्या फिर्यादी सुवर्ण सुधाकर इंगळे, शेळका धानोरा ता.कळंब यांनी दिलेल्या प्रथम खबरेवरून कळंब पो ठाणे येथे गुन्हा नोंदवला आहे.